

సమావేశము - XIV

వాల్యూము - I

నెం. 2



వెల : రూ. 25-00

11 సెప్టెంబరు, 2019

బుధవారం,

(శక సం. 1941,

భాద్రపదం - 20)

తెలంగాణ శాసన పరిషత్తు కార్యకలాపాలు

అధికార నివేదిక

విషయ సూచిక

పేజీ. నెం.

I. సభా సమక్షంలో పెట్టబడిన పత్రం

... 1

II. శాసన పరిషత్తు అధ్యక్ష ఎన్నిక

... 1

తెలంగాణ శాసన పరిషత్తు

ప్రధాన అధికారులు

చైర్మన్	:	శ్రీ గుత్తా సుఖేందర్ రెడ్డి
డెప్యూటీ చైర్మన్	:	శ్రీ నేతి విద్యాసాగర్
కార్యదర్శి	:	డా. వి. నరసింహాచార్యులు
ఉప కార్యదర్శులు	:	శ్రీ ఎస్. దుర్గా ప్రసాద్ శ్రీ సిహెచ్. ఉపేందర్ రెడ్డి
సహాయ కార్యదర్శులు	:	శ్రీమతి వి.ఎస్. ప్రసన్న కుమారి శ్రీ బి. కమలాకర్ శ్రీ ఇ. సంజీవ రావు శ్రీమతి బి. ప్రమీల శ్రీమతి ఎస్. నాగమణి శ్రీ డి. శ్రీనివాసులు
చీఫ్ రిపోర్టర్	:	శ్రీ పి. శ్రీనివాస్

తెలంగాణ శాసన పరిషత్తు కార్యకలాపాలు

అధికార నివేదిక

(పద్నాల్గవ సమావేశము - రెండవ రోజు)

బుధవారము, సెప్టెంబరు 11, 2019

(సభ ఉ.గం. 11.30 ని. లకు ప్రారంభమైనది)

(గౌరవ డెప్యూటీ చైర్మన్ అధ్యక్ష స్థానము వహించారు)

MR. DEPUTY CHAIRMAN:- All the Papers are deemed to have been placed on the Table of the House.

సభా సమక్షంలో పెట్టబడిన పత్రం

REPORT PLACED ON THE TABLE OF THE HOUSE

Report on the decisions of the BAC

Meeting held on 09.09.2019:

“A copy of the report on the decisions of the Business Advisory Committee taken at its meeting held on 9th September, 2019.”

శాసన పరిషత్తు అధ్యక్షుని ఎన్నిక గురించి.

మిస్టర్ చైర్మన్:- “తెలంగాణ శాసన పరిషత్తు కార్య విధాన మరియు కార్యక్రమ నిర్వహణ నియమావళిలోని 9వ నిబంధన అనుసరించి, చైర్మన్ పదవికి సక్రమంగా నామనిర్దేశనం చేయబడిన సభ్యుల పేర్లను మరియు వారి ప్రతిపాదకుల పేర్లను ముందుగా నేను సభకు తెలియజేస్తాను:

శ్రీ మహమ్మద్ మెహమూద్ అలీ, శ్రీమతి సత్యవతి రాథోడ్, శ్రీ బోడకుంటి వెంకటేశ్వర్లు, శ్రీ నాయిని నరసింహారెడ్డి, శ్రీ కడియం శ్రీహరి, శ్రీ నయ్యడ్ అమినుల్ హసన్ జాఫ్రీ,

శ్రీ టి. జీవన్ రెడ్డి గార్లు, అభ్యర్థి అయిన శ్రీ గుత్తాసుఖేందర్ రెడ్డి గారిని బలవరచడం జరిగింది.

సక్రమంగా నామనిర్దేశము చేయబడిన అభ్యర్థి శ్రీ గుత్తా సుఖేందర్ రెడ్డి ఒక్కరే అయినందున, చైర్మన్ పదవికి శ్రీ గుత్తా సుఖేందర్ రెడ్డిని ఎన్నుకోబడినట్లు ప్రకటించుచున్నాను. శ్రీ గుత్తా సుఖేందర్ రెడ్డికి నా హృదయపూర్వక అభినందనలు తెలియజేస్తూ అధ్యక్ష స్థానాన్ని అలంకరించవలసినదిగా కోరుతున్నాను. శ్రీ గుత్తా సుఖేందర్ రెడ్డిని అధ్యక్ష స్థానానికి సాదరంగా తోడ్కొని రావలసిందిగా శాసన సభ వ్యవహారాల శాఖా మంత్రిని మరియు ఇతర పార్టీల నాయకులను కోరుతున్నాను”.

(ఈ దశలో శ్రీ వి.ప్రశాంత్ రెడ్డి, శ్రీ టి.హరీష్ రావు, శ్రీ కె.తారక రామారావు, శ్రీ జి.జగదీష్ రెడ్డి, శ్రీ నయ్యడ్ అమినుల్ హసన్ జాఫ్రీ, శ్రీ ఎన్.రామచంద్రారావు, శ్రీ బోడకుంటి వెంకటేశ్వర్లు, శ్రీ టి.భానుప్రసాద రావు, శ్రీ టి.జీవన్ రెడ్డి గార్లు, శ్రీ గుత్తా సుఖేందర్ రెడ్డి గారిని అధ్యక్ష స్థానానికి సాదరంగా తోడ్కొని వచ్చారు)

(అనంతరం శ్రీ గుత్తా సుఖేందర్ రెడ్డి అధ్యక్ష స్థానం వహించారు)

మిస్టర్ చైర్మన్:- ముందుగా శాసన సభ వ్యవహారాల శాఖా మంత్రి గారిని మాట్లాడవలసిందిగా కోరుతున్నాను.

శ్రీ వేముల ప్రశాంత్ రెడ్డి(శాసన సభ వ్యవహారాల శాఖ):-

అధ్యక్షా, రాష్ట్రంలోని అత్యున్నత ప్రజాస్వామ్య వేదిక అయినటువంటి శాసన మండలి చైర్మన్ గా నియమితులైనందుకు తమరికి హృదయ పూర్వక శుభాకాంక్షలు తెలియజేస్తున్నాను. అదే విధంగా, మిమ్మల్ని ఈ స్థానానికి ఎంపిక చేసినందుకు గౌరవ ముఖ్యమంత్రి కేసీఆర్ గారికి, అందుకు సహకరించిన అన్ని వక్షాల నాయకులకు నా కృతజ్ఞతలు తెలియజేస్తున్నాను. మీ ప్రజా జీవితం గురించి తెలుసుకున్న తరువాత ఒక జూనియర్ గా నాకు చాలా ఆశ్చర్యం వేసింది. ప్రజా జీవితంలో ప్రజలకు సేవ చేసే దిశలో కమిట్మెంట్ తో ముందుకు వెళ్లారు. ఒక వార్డ్ మెంబర్ స్థాయి నుండి తమరు ఇంత అత్యున్నత స్థానానికి రావడం నిజంగా చాలా గొప్ప విషయం. కమిట్మెంట్ తో పనిచేస్తే ప్రజా జీవితంలో ఇంతటి అత్యున్నత స్థానాలకు రావచ్చని మా లాంటి జూనియర్స్ కి మీరే ఒక మంచి ఉదాహరణ అని నేను భావిస్తున్నాను. వార్డ్ మెంబర్ గా తమరి ప్రజా జీవితం మొదలైన తరువాత సర్పంచ్ గా, పిఎస్సీ అధ్యక్షునిగా, స్థానిక డెయిరీ డెవలప్ మెంట్ కో ఆపరేటివ్ సొసైటీ చైర్మన్ గా, జెడ్పీటీసీ మెంబర్ గా, రాష్ట్ర డెయిరీ డెవలప్ మెంట్ కార్పొరేషన్ సంస్థ అధ్యక్షునిగా ఈ విధంగా అనేక రకాలుగా తమరు గ్రామీణ ప్రజలకు సంబంధించినటువంటి వారితో నేరుగా సంబంధాలు కలిగి ఉండి, అనేక పదవులు నిర్వహించారు. తమరు మూడు సార్లు లోక్ సభకు ప్రాతినిధ్యం వహించారు. గౌరవ ముఖ్యమంత్రి గారు ప్రతిష్టాత్మకంగా భావించినటువంటి రైతు సమన్వయ సమితికి అధ్యక్షునిగా పనిచేశారు. తరువాత ఎంఎల్సీగా, ఇప్పుడు మండలి చైర్మన్ గా అత్యున్నత స్థానాన్ని చేపట్టారు. తమరి సలభై సంవత్సరాల సుదీర్ఘ రాజకీయ అనుభవం అనేది, మండలి చైర్మన్ బాధ్యతలను సంపూర్ణంగా నిర్వహించేందుకు, సభను సజావుగా నడిపించడానికి ఉపయోగపడుతుందని నేను భావిస్తున్నాను.

11.40 ఉ. అక్కడ శాసనసభలో స్పీకర్ గా పోచారం శ్రీనివాస్ రెడ్డి గారు, ఇక్కడ శాసనమండలిలో చైర్మన్ గా తమరు, ఇద్దరూ కూడా సుదీర్ఘ రాజకీయ జీవితం కలిగిన వారు కావడం, తైతులతో తమరిద్దరికీ సత్సంబంధాలు ఉండడం, ఇద్దరూ స్వయానా రైతులై ఉండి రైతు నాయకులుగా ఎదిగిన తీరు ప్రశంసనీయం. ఈ విధంగా

ఇద్దరూ ఒకే కేటగిరీలోకి రావడం యాదృచ్ఛికం. నేను శాసనసభ వ్యవహారాల శాఖ మంత్రిగా ఉంటూ, మీవంటి టాలెంట్ వర్సనాలిటీలతో కలిసి పనిచేసే భాగ్యం నాకు కలిగింది. గౌరవ ముఖ్యమంత్రి గారు నాకీ భాగ్యాన్ని కల్పించారు. ఉన్నత స్థానంలో ఉన్న తమరు శాసనమండలి చైర్మన్ గా అన్ని విధాలా మంచి పేరు వచ్చేటట్లు వ్యవహరిస్తారని, తమరికి భగవంతుడు కూడా సహకరిస్తాడని, తమరిని ఆశీర్వదిస్తాడని నేను నమ్ముతూ సెలవు తీసుకుంటున్నాను.

మిస్టర్ చైర్మన్:- గౌరవ డెప్యూటీ చైర్మన్, నేతి విద్యాసాగర్ గారు.

శ్రీ నేతి విద్యాసాగర్:- మన ముఖ్యమంత్రి గారి ఆశీస్సులతో, మిగతా పార్టీల సహకారంతో గుత్తా నుఖేందర్ రెడ్డి గారు ఈ రోజు కౌన్సిల్ చైర్మన్ గా ఏకగ్రీవంగా ఎన్నికైనందుకు వారికి నా హృదయపూర్వకమైన ధన్యవాదాలు తెలియజేస్తున్నాను. వీరు శ్రీ గుత్తా వెంకట రెడ్డి మరియు శ్రీమతి నరసవత్తమ్మ దంపతులకు 1954వ సంవత్సరం ఫిబ్రవరి 2వ తారీఖున జన్మించారు. స్వంత గ్రామం నుండి వార్డు మెంబరుగా రాజకీయ ప్రవేశం చేసిన వీరు, తదుపరి 'చిట్టాల మార్కెట్ కమిటీ' చైర్మన్ గా, 'రంగారెడ్డి-నల్గొండ పాల ఉత్పత్తిదారుల సంఘం' అధ్యక్షునిగా, 'ఆంధ్రప్రదేశ్ డెయిరీ' చైర్మన్ గా పనిచేశారు. మూడు సార్లు పార్లమెంట్ మెంబరుగా ఎన్నికయ్యారు. నల్గొండ జిల్లాలో వీరు చేయని పదవులేమీ లేవు.

అధ్యక్షా, మన ముఖ్యమంత్రిగారు తమకు 'రాష్ట్రరైతు సంఘం' అధ్యక్షునిగా కూడా అవకాశం ఇవ్వడం జరిగింది. అందరి సహకారంతో శాసనమండలికి చైర్మన్ గా మిమ్మల్ని చేసినందుకు నేను చాలా సంతోషిస్తున్నాను. అందరితో సానుకూలంగా వ్యవహరిస్తూ, భారతదేశంలోనే మంచి చైర్మన్ గా పేరు ప్రఖ్యాతులు గడించి, తమరు మన శాసనమండలికి అన్ని విధాలా మంచి పేరు తీసుకురావాలని కోరుకుంటూ సెలవు తీసుకుంటున్నాను.

మిస్టర్ చైర్మన్:- గౌరవ మంత్రివర్యులు, మహమూద్ అలీ గారు.

جناب محمد محمود علی (Janab Mohammed)

(Mahmood Ali) (ASSEMBLY CONSTITUENCY):

عزت مآب چیرمین صاحب! آپ کو دل کی گہرائیوں سے مبارکباد دیتا ہوں، آپ کو نسل چیرمین کا جائزہ لیئے ہیں۔ سب سے پہلے میں عزت مآب سی ایم صاحب کا شکریہ ادا کرتا ہوں کہ کسان گھرانے میں پیدا ہونے والے شخص کو چیرمین کا عہدہ دیا۔ جب آپ طالب علم تھے تب سے مسلسل آپ نے اپنے وجود کا احساس دلایا ہے۔ خوشی ہے کہ غریبوں کے ہمدرد شخص کو نسل کا چیرمین منتخب کیا گیا۔ آپ جب کالج میں تعلیم حاصل کر رہے تھے تاکہ رام بھگوان داس سائنس کالج میں 72-1971ء میں آپ کو جنرل سکریٹری منتخب کیا گیا تھا۔ اس کے ساتھ ہی آپ جب کالج سے فارغ ہوئے 1981ء میں آپ کو گرام پنچایت کا وارڈ ممبر منتخب کیا گیا تھا۔ اسی کے ساتھ آپ کا سیاسی سفر شروع ہوا اور 1984ء میں جگتیال زراعی مارکیٹ کمیٹی کا وائس چیرمین بھی منتخب کیا گیا تھا، بعد ازاں چیرمین بھی منتخب کیا گیا تھا۔ اسی طرح 1992ء میں سنگل ویڈیو چیرمین بھی منتخب کیا گیا تھا۔ 1992ء میں نلگنڈہ۔ رنگاریڈی وٹرکٹ میں آپ نے کسان اور غریب عوام کیلئے جو دودھ کا کاروبار کرتے ہیں ان کی ترقی کیلئے آپ نے بہت بڑا کام کیا اس کیلئے آپ کو دودھ پیدا کرنے والی یونین کا چیرمین منتخب کیا تقریباً کئی سالوں تک آپ یہ خدمات انجام دیتے رہے ہیں۔ اس کے بعد 1995ء میں آندھرا پردیش ڈائری ڈیولپمنٹ کوآپریٹو فیڈریشن لمیٹڈ کا چیرمین منتخب کیا گیا تھا۔ 1998ء میں National Dairy Development Board کا رکن منتخب کیا گیا تھا۔ چیرمین صاحب! آپ نے اس طرح سیاست میں قدم رکھا اور ترقی

کرتے گئے اور عوام کی خدمات انجام دیتے رہے۔ جب آپ پارلیمنٹ کے انتخابات میں نلگنڈہ سے 1999ء میں الیکشن لڑا تو 735,79 ووٹوں سے کامیابی حاصل کی، دوسری مرتبہ 2009ء میں پھر الیکشن لڑا تو پچھلے مرتبہ سے زیادہ 1,52,982 ووٹوں کی اکثریت سے کامیابی حاصل کی۔ تیسری مرتبہ 2014ء میں الیکشن لڑا تو اس بار دونوں الیکشن سے بھی زیادہ 1,93,156 ووٹوں سے کامیابی حاصل کی۔ اس سے اس بات کا اندازہ لگایا جاسکتا ہے کہ آپ کی عوام میں کتنی مقبولیت ہے۔ ہمارے سی ایم صاحب نے نلگنڈہ ریٹو رابطہ کمیٹی کا چیرمین منتخب کیا اس کے لئے آپ نے سارے نلگنڈہ کا دورہ کیا آپ کے دورہ میں میں بھی ریونیونسٹر کی حیثیت سے شامل تھا، آپ اس دورہ میں کسانوں کے مسائل پر کافی روشنی ڈالی اور عزت مآب سی ایم صاحب جس طرح کسان کو خوش حال بنانا چاہتے ہیں، ریٹو رابطہ کمیٹی کے ذریعہ عوام کی مدد کرنا چاہتے ہیں ان کاموں میں بڑھ چڑھ کر حصہ لیتے ہوئے بہت بڑا کام کیا۔ میں آپ کو دل کی گہرائیوں سے مبارکباد دیتا ہوں اور خاص طور پر سی ایم صاحب نے جس طرح اسمبلی میں پوچھا رام سری نیواس صاحب کو اسپیکر کا عہدہ دیا گیا، اسی طرح آپ کو نسل کا چیرمین بھی منتخب کیا گیا۔ اس کیلئے سی ایم صاحب کو دل کی گہرائیوں سے مبارکباد دیتا ہوں، آپ بھی تمام ممبران کو نسل کے ساتھ انصاف کرتے ہوئے ان کی سنوائی کرتے ہوئے ان کی مدد کرتے ہوئے سب کو ساتھ لیکر چلیں گے اس کے لئے سی ایم صاحب کا شکریہ ادا کرتے ہوئے آپ کو مبارکباد دیتا ہوں۔ شکریہ

Janab syed) جناب سيد امين الحسن جعفری

LOCAL AUTHORITIES)(Aminul Hasan Jafri

می میری (CONSTITUENCY - HYDERABAD):

پارٹی مجلس اتحاد المسلمین کی جانب سے چیرمین صاحب کو دل کی گہرائیوں سے مبارکباد دیتا ہوں، آپ تین دفعہ لوک سبھا کے ممبر رہے ہیں، اور گرام پنچایت سے سیاسی سفر شروع کیا تھا۔ عوام کے بنیادی مسائل سے آپ اچھی طرح واقف بھی ہیں۔ کسان رابطہ کمیٹی کے چیرمین شپ کے عہدہ پر بھی فائز تھے۔ زراعت 'آپاشی برقی' سیول سپلائیز اسی طرح کئی پارٹمنٹس ہیں ان کے تعلق سے آپ اچھی خاصی معلومات رکھتے ہیں۔ ایک چیز ریکارڈ کرنا چاہوں گا کہ ریاستی اور مرکزی سطح پر مالی اور معاشی بحران چل رہا ہے۔ اس کے باوجود تلنگانہ میں شعبہ زراعت میں پچھلے 5 سالوں میں اچھی کارکردگی رہنے کی وجہ سے GSDP کی شرح دوگنی ہوئی ہے اور کسانوں کے مسائل جو تھے وہ پوری طرح حل کئے گئے۔ زرعی شعبہ کیلئے loan waiver پر عمل کیا گیا اور دوسری طرف ریٹو بند ہوا انشورنس اسکیم شروع کی گئی نقد ترغیبی رقم بھی دی گئی، چاول کی خریداری جس طرح ہو رہی ہے اس طرح کبھی نہیں ہوئی ہے۔ تلنگانہ حکومت نے 4 تا 5 اسکیمات کو شروع کرنے کی وجہ سے کسانوں کی حالت بہت بہتر ہے۔ اور یہاں پر کسانوں کی خود کشیوں کا بھی خاتمہ ہوا۔ تو میں یہ امید کرتا ہوں کہ آپ بحیثیت چیرمین جو بھی عوام کے مسائل ہیں ان کو پیش کرنے کا موقع دیں گے۔ ایک چیز کہنا چاہتا ہوں کہ اپوزیشن پارٹیوں کی کل تعداد 5 ہے تو آپ ہمارے ساتھ انصاف کیجئے۔ ہم کو زیادہ سے زیادہ موقع دیجئے۔ شکریہ

11.50 **శ్రీ టి.హరీష్ రావు (ఆర్థిక శాఖ):-** అధ్యక్షా, శాసన వ్యవస్థలో అత్యున్నత స్థానమైన కౌన్సిలీకి ఛైర్మన్ గా మిమ్మల్ని ఎంపిక చేసిన గౌరవ ముఖ్యమంత్రి శ్రీ కల్వకుంట్ల చంద్రశేఖర్ రావుగారికి, ఎకగ్రీవంగా ఎన్నుకోవడానికి నహకరించిన గౌరవ వివక్ష మరియు అన్ని వక్షాల సభ్యులకు హృదయపూర్వక ధన్యవాదాలు తెలుపుతున్నాను. మీరు ఈరోజు శాసన వ్యవస్థలో అత్యున్నతమైన కౌన్సిల్ ఛైర్మన్ పదవిని చేపట్టినందుకు హృదయపూర్వక అభినందనలు తెలియజేస్తున్నాను. రాజకీయాల్లో మీదక అరుదైన వ్యక్తిత్వం. దాదాపు 38 సంవత్సరాల పాటు నుదీర్చమైన రాజకీయ జీవితాన్ని మీరు ఇప్పటివరకు గడిపారు. ఇటువంటి అవకాశం అతి కొద్ది మందికి మాత్రమే వచ్చివుండవచ్చు. మీరు వంచాయితీ రాజ్ వ్యవస్థలో, కో-ఆపరేటివ్ వ్యవస్థలో, మార్కెటింగ్ వ్యవస్థలో, పార్లమెంటరీ వ్యవస్థలో పని చేశారు. చివరికి ఈరోజు శాసన సభ వ్యవహారాల్లో కూడా మీరు పని చేయడం జరుగుతోంది. అన్ని రంగాలలో పనిచేసిన ఒక అపారమైన అనుభవం కలిగిన వారు మీరు. రాజకీయాల్లో మొట్టమొదటి పదవి, అతి చిన్నదైన పదవి వంచాయితీ రాజ్ వ్యవస్థలో వార్డు మెంబరు పదవి. ఆ పదవి నుంచి రాష్ట్రంలో శాసన వ్యవస్థలో అత్యున్నతమైన పదవిని అధిరోపించిన ఘనత మీకే దక్కిందని చెప్పదలచుకున్నాను. అధ్యక్షా, ఒక వార్డు మెంబరుగా మీయొక్క నుదీర్చమైన రాజకీయ జీవితం ప్రారంభమై, ఈరోజు అత్యున్నతమైన స్థానంలో మీరు కూర్చున్నారు. మేము మీతో పని చేసిన సమయం తక్కువ అయినప్పటికీ రాజకీయాల్లో మిమ్మల్ని చాలా దగ్గరగా చూశాం. తెలంగాణ ఉద్యమం ఉధృతంగా జరుగుతున్న రోజుల్లో అప్పటి ప్రభుత్వాలు చాలా నిరంకుశంగా ఉద్యమకారులను అణచివేసిన సందర్భాల్లో మీరు అధికార వక్షంలో ఉన్నప్పటికీ కూడా చాలా సందర్భాల్లో తెలంగాణ ఉద్యమం వైపు, తెలంగాణ ప్రజల వైపు నిలబడ్డారు. తెలంగాణ ఉద్యమ సమయంలో అధికార పార్టీలో ఉన్నప్పటికీ అది లేక్క చేయకుండా న్యాయం వైపు, ధర్మం వైపు, ఉద్యమం వైపు నాటి ఉద్యమ నాయకుడు, నేటి మన ముఖ్యమంత్రి శ్రీ కల్వకుంట్ల చంద్రశేఖర్ రావుగారి వైపు మీరు నిలబడి, టీ.పి.లో, వత్రికల్లో మీరు మాట్లాడడం జరిగింది. మీరు నల్గొండ జిల్లా నుంచి పని చేసినప్పుడు అప్పటి ప్రభుత్వం

తెలంగాణ వట్ల కొంత నిరంకుశంగా ఉండడం జరిగింది. తెలంగాణ అభివృద్ధిని వట్టించుకోని రోజుల్లో కూడా ఏ.ఎం.ఆర్.పి. ప్రాజెక్టు పనులను యుద్ధ ప్రాతిపదికన పూర్తి చేయడానికి అప్పటి ప్రభుత్వం మీద, అప్పటి ముఖ్యమంత్రి గారి మీద ఒత్తిడి తీసుకు వచ్చి నల్గొండ జిల్లా ప్రజలకు సాగు నీరు అందించడంలో మీరు చేసిన కృషిని నల్గొండ జిల్లా ప్రజలు ఎప్పటికీ మరిచిపోలేరు. అధ్యక్షా, మీరు చాలా అపారమైన అనుభవం కలిగిన వారు. కో-ఆపరేటివ్ చైర్మన్ గా, వంచాయితీరాజ్ వార్డు మెంబరుగా, మార్కెట్ కమిటీ చైర్మన్ గా, మదర్ డెయిరీ చైర్మన్ గా, పార్లమెంటు సభ్యునిగా మూడు పర్యాయాలు పనిచేశారు. అదే విధంగా, రైతు సమన్వయ సమితి రాష్ట్ర అధ్యక్షునిగా క్యాబినెట్ హోదాలో పని చేసిన నాయకులు మీరు. ఇన్ని పదవులు అధిరోహించిన మీరు, ఈరోజు శాసన పరిషత్ చైర్మన్ గా ఎన్నిక కావడం మాకు చాలా సంతోషంగా ఉంది. మీరు మంచి పర్సనాలిటీ, ఆజానుబాహులు. మీరు ఆ కుర్చీలో కూర్చుంటే కుర్చీకి కూడా నిండుదనం వచ్చింది.

(ఆ దశలో ప్రతిపక్ష సభ్యులు బల్లలు చరిచారు)

తప్పకుండా మీరు ఆ ఛైర్ కు న్యాయం చేయగలుగుతారని సంపూర్ణమైన విశ్వాసం నాకుంది. మీరు మీ అపారమైన అనుభవంతో తప్పకుండా ఆ ఛైర్ కు వన్నె తేగలుగుతారు. ఇది ఎగువ సభ, ఈ పెద్దల సభలో అత్యున్నతమైన, అర్థవంతమైన చర్చలు జరిగి, ప్రజలకు ఉపయోగపడే విధంగా యావత్ దేశమంతా కూడా అభినందించే విధంగా, శాసన వ్యవస్థకే గౌరవాన్ని తెచ్చిపెట్టే విధంగా మీ పదవీ కాలంలో తప్పకుండా కృషి చేస్తారనే సంపూర్ణమైన విశ్వాసం నాకుంది.

మీతో నాకున్న చిన్న అనుభవాన్ని కూడా నేను చెప్పదలచుకున్నాను. మన ముఖ్యమంత్రిగారు హరిత హారం వంటి అద్భుతమైన కార్యక్రమాలు చేసినప్పుడు, మీ దగ్గర నేను ఒక మంచి అనుభూతిని పొందాను. గతంలో నేను నీటిపారుదల శాఖా మంత్రిగా పని చేసే క్రమంలో మీ జిల్లాకి వచ్చినప్పుడు, మీ వ్యవసాయ క్షేత్రంలో భోజనానికి పిలిచారు. ఆ సమయంలో ఇంట్లోకి వెళ్లకముందే బయట మాచే మొక్క నాటించారు. అక్కడ చూస్తే వరుసగా శ్రీ జగదీష్ రెడ్డిగారి

పేరు, ఇతర మంత్రుల పేర్లు కూడా ఉన్నాయి. ఎవ్వరు అక్కడికి వచ్చినా ముందు మొక్క నాటిన తరువాతే మీరు ఆతిథ్యం ఇచ్చారు. ఒక మంచి సాంప్రదాయాన్ని మీరు పాటించారు. ఇలా మీరు ఒక మంచి రైతుగా, ఒక హరిత ప్రేమికునిగా ఎంత బాగా కృషి చేశారన్నది ఆరోజు నాకు మంచి అనుభవం ద్వారా తెలిసింది. అధ్యక్షా, మీరు ఈరోజు ఇంత ఉన్నత పదవి పొందడం మాకు చాలా సంతోషంగా ఉంది. రాబోయే రోజుల్లో మీరు ఆయురారోగ్యాలతో ఉండాలని, మంచి పేరు తెచ్చుకునే విధంగా మీ జీవితకాలం గడవాలని ఆ భగవంతుణ్ణి ప్రార్థిస్తూ నాకు ఈ అవకాశం ఇచ్చినందుకు ధన్యవాదాలు.

శ్రీ ఎన్.రామచంద్ర రావు(పట్టభద్రుల నియోజకవర్గం

- మహబూబ్ నగర్, రంగారెడ్డి మరియు హైదరాబాద్):-

ముందుగా నా తరపున, మా పార్టీ తరపున మీకు శుభాకాంక్షలు తెలియజేస్తున్నాను. మొన్న మీరు నామినేషన్ వేసేటప్పుడు కమ్యూనికేషన్ గ్యాప్ తో నేను రాలేకపోయాను, లేకపోతే నేను కూడా వన్ ఆఫ్ ది ప్రొఫెజర్స్ గా మీకు ఉండేవాణ్ణి. ఈరోజు కూడా మీ పదవీ స్వీకార కార్యక్రమం ఉన్నందున శ్రీ బండారు దత్తాత్రేయగారు హిమాచల్ ప్రదేశ్ గవర్నర్ గా ప్రమాణ స్వీకారానికి వెళ్లవలసి ఉన్నప్పటికీ నేను నా టికెట్టు రద్దు చేసుకుని మీ మీద గౌరవంతో ఇక్కడికి రావడం జరిగింది. మీకు తెలుసు ఇద్దరం ఒకే జిల్లాకు చెందిన వాళ్లం. మనది పాత పరిచయం. నేను చిన్నప్పటి నుంచి కూడా జిల్లా రాజకీయాల్లో మీ గురించి వింటూ ఉండేవాడిని. ఇంతకు ముందు హరీష్ రావు గారు చెప్పినట్లు మీరు అజాత శత్రువు. ఎవరికీ కూడా మీతో ఎటువంటి ఫిర్యాదులు లేవని నేను భావిస్తున్నాను. ఇది పెద్దల సభ. ఇక్కడ చాలా అర్థవంతమైన చర్చలు జరుగుతూ ఉంటాయి. మనం గతంలో కూడా చూశాం. ఇక్కడున్న సభ్యులు, అధికార పక్షం వారు కావచ్చు లేదా ప్రతిపక్ష పార్టీ వారు కావచ్చు, వారందరి సమక్షంలో చాలా సుద్దీర్ఘమైన చర్చలు సభలో జరిగేవి. అసెంబ్లీలో ఎప్పుడైనా అంతరాయం వచ్చినా కూడా, ఇక్కడ మాత్రం మంచి చర్చలు జరిపిన వేదిక ఇది. గతంలో, స్వామీ గౌడ్ గారు మా అందరికీ సమానమైన సమయం మాట్లాడేందుకు ఇచ్చారు. మీరు కూడా పూర్తి సమయానిచ్చి చర్చలో పాల్గొనే అవకాశం

కలుగచేయవలసిందిగా నేను ప్రతివక్ష నభ్యునిగా మిమ్మల్ని కోరుతున్నాను. ప్రభుత్వానికి ఏదైతే మేము సూచిస్తామో, అదొక పాజిటివ్ టోన్ గా ఈ సభలో వినబడుతుంది. వార్డు మెంబరు స్థాయి నుంచి పార్లమెంటరీ వ్యవస్థ వరకు మీకు అపారమైన రాజకీయ అనుభవం ఉంది. ఇక్కడ చాలా మంది కొత్త నభ్యులము ఉన్నాము. మీ రాజకీయ అనుభవం నుంచి మేము చాలా నేర్చుకుంటాం. అలా నేర్చుకునే అవకాశము, మా భావాలను వ్యక్తం చేసే అవకాశం రెండూ కూడా మీద్వారా మాకు కలగాలని కోరుతున్నాను. చివరికి ఒక విన్నవం ఏమిటంటే ఈ వేదిక ద్వారా మనం మాట్లాడేది ప్రజలకు తెలియడం లేదు. గతంలో కూడా ఈ విషయంపై చెప్పాము. కౌన్సిల్ చర్చలను మీడియా ఎక్కువగా కవర్ చేయడం లేదనే భావన అందరి మనసుల్లో ఉన్నది. మీరు ఫైర్మన్ అయిన సందర్భంలో మీ గుడ్ ఆఫీసెస్ ని ఉపయోగించి, అసెంబ్లీకి ఏ విధంగా మీరు ప్రాతినిధ్యం ఇస్తున్నారో, కౌన్సిల్ లోని చర్చలకు కూడా అదే విధంగా మీడియా కవరేజ్ అయ్యే విధంగా మీ ద్వారా మీడియా వాళ్ళకి విన్నవించగలిగితే బాగుంటుందని తెలియజేస్తున్నాను. మీ పదవీ కాలం మాకుందరికీ కూడా ఒక తీపి అనుభవంగా ఉండాలని, మీ రాజకీయ అనుభవం మాకుందరికీ ఒక మంచి లెసన్ గా ఉండాలని కోరుతున్నాను. మీకు మంచి లెజిస్లేటర్ గా పేరు రావాలని కోరుతున్నాను. మీ పదవీ కాలంలో మా సహకారం పూర్తిగా ఉంటుందని తెలియజేస్తున్నాను. నభ కూడా సజావుగా జరిగే దిశలో మేము సహకరిస్తామని తెలియజేస్తున్నాను. నాకు ఈ అవకాశం ఇచ్చిన మీ అందరికీ కూడా ధన్యవాదములు తెలియజేస్తున్నాను.

12.00 | శ్రీ కె. తారక రామారావు (పురపాలక శాఖ):-

అధ్యక్షా, రాష్ట్ర శాసన వ్యవస్థలోని అత్యున్నతమైన శాసన పరిషత్తు యొక్క ఫైర్మన్ గా ఎంపికైనందుకు మీకు హృదయపూర్వక శుభాకాంక్షలు తెలియజేస్తున్నాను. మిమ్మల్ని ఈ పదవికి ఎంపిక చేసిన గౌరవ సభా నాయకులు, ముఖ్యమంత్రివర్యులు, పెద్దలు కేసీఆర్ గారికి కూడా ధన్యవాదములు తెలియజేస్తున్నాను.

మీ రాజకీయ ప్రస్థానం 1981 నుంచే మొదలైందని నా ముందు మాట్లాడిన వక్తలందరూ చెప్పారు. కానీ, నేను

ఇప్పుడే మీ బయోడేటాను చూశాను. హైదరాబాదులోని నానక్ రామ్ భగవాన్ దాస్ కళాశాలలో 1971వ సంవత్సరంలోనే విద్యార్థి దశలో విద్యార్థి రాజకీయాల్లో రంగ ప్రవేశం చేశారని తెలుస్తోంది. నాతో సహా ఇక్కడ కూర్చున్న అనేక మంది నభ్యులు 1971వ సంవత్సరం నాటికి పుట్టలేదు. మా వయస్సు కన్నా ఎక్కువగా అనుభవం మీకు అన్ని రంగాల్లో ఉంది. విద్యార్థిగా విద్యార్థి రాజకీయాలు, పంచాయతీ రాజ్ వ్యవస్థలో వార్డు మెంబరు మొదలుకొని జిల్లా పరిషత్తు ప్రాదేశిక నభ్యుడిగా పని చేశారు. సహకార వ్యవస్థలో ముఖ్యంగా డెయిరీ రంగంలో మీకు ఉన్నటువంటి అభిరుచితో రంగారెడ్డి జిల్లా పాల సహకార రంగంలో, ఆంధ్రప్రదేశ్ డెయిరీ డెవలప్ మెంట్ కోఆపరేటివ్ ఫెడరేషన్ అధ్యక్షుడిగా, నేషనల్ డెయిరీ బోర్డు మెంబరుగా కూడా పని చేశారు. డెయిరీ రంగం, సహకార వ్యవస్థలు మీకు ప్రీతిపాత్రమైనవని కూడా తెలుసు.

వివిధ రాజకీయ సంస్థల్లో, వివిధ హోదాల్లో మీరు ఉన్నప్పటికీ, గౌరవ ముఖ్యమంత్రి గారు పలుమార్లు మీ గురించి మొదటి నుంచి బలమైన తెలంగాణ వాది అని, తెలంగాణ రాష్ట్ర ఏర్పాటుకు సంబంధించిన వివిధ బహిరంగ వేదికల్లో గత 18 సంవత్సరాలుగా ఈ మాట చెబుతుండేవారు. 1996వ సంవత్సరంలో నిర్మల్ ఉప ఎన్నిక జరిగిన సందర్భంలో, గౌరవ ముఖ్యమంత్రి కేసీఆర్ గారు తెలుగు దేశం పార్టీ నుంచి మంత్రిగా ఉండి ఆ ఎన్నికకు ఇన్ ఛార్జ్ గా పని చేసిన సందర్భంలో ఆ బృందంలో ఒక నభ్యుడిగా వారితో మీరు కూడా పని చేశారు. మీరు ఆనాటి మంత్రి కేసీఆర్ గారితో నిర్మల్ లో పని చేసినప్పుడు జరిగిన నన్నివేశాన్ని వారు మాకు చాలా సార్లు చెప్పడం జరిగింది. 'నిర్మల్ లో పనిచేస్తున్నప్పుడు, మీకు విరామం దొరికిన సందర్భంలో మీరు ఎస్ఆర్ఎస్ పి ప్రాజెక్టును సందర్శించడానికి వెళ్లారు. 'ఉమ్మడి ఆంధ్రప్రదేశ్ లో ఎస్ఆర్ఎస్ పి శివాలయం లాగా ఉంటే నాగార్జున సాగర్ వైశ్ణవాలయం లాగా కళకళాడుతోందని, తెలంగాణ రాష్ట్రం ఎప్పుడో ఒకప్పుడు వస్తుందని, ఆ వచ్చిన తరువాత ఆ ఎస్ఆర్ఎస్ పి కూడా వైశ్ణవాలయం లాగా కళకళాడుతుంది అని ముఖ్యమంత్రి గారు చెప్పడం జరిగింది'. కాఫీస్వరం ప్రాజెక్టు రివర్స్ పంపింగ్ వరద కాలువల ద్వారా ఎస్ఆర్ఎస్ పికి నీళ్లు చేరాయని, నిన్ననే

గౌరవ మంత్రిగారు వేముల ప్రశాంత్ రెడ్డి గారు అక్కడ పూజ చేశారనే వార్తను యాదృచ్ఛికంగా నేను ఈ రోజు వార్తాపత్రికలో చూశాను. “ఆనాడు మీరు అనుకున్న మాట ఈరోజునే ఫలవంతం కావడం మరియు ఇదే రోజున మీరు శాసన పరిషత్తు చైర్మన్ గా కూడా మీరు పదవీ బాధ్యతలు చేపట్టడంలో గొప్ప మహత్వం ఉందని నేను భావిస్తున్నాను”.

మీతో నాకు వ్యక్తిగతంగా ఉన్నటువంటి అనుభవాన్ని కూడా తెలియజేస్తాను. 2009వ సంవత్సరంలో తెలంగాణ ఉద్యమం చాలా ఉధృతంగా ఉంది. 2009లో నేను శాసన సభ సభ్యుడిగా కొత్తగా ఎన్నిక అయ్యాను. ఆనాడు శాసనసభ స్పీకర్ గా నాదెండ్ల మనోహర్ గారు ఉన్నారు. తమరి నల్లగొండ జిల్లాకు సంబంధించిన ఫ్లోరైడ్ సమస్యపై స్పందించి అన్ని పార్టీలకు సంబంధించిన శాసన మండలి సభ్యుల బృందాన్ని నల్లగొండకు తీసుకుని వచ్చిన సందర్భంలో మీరు నల్లగొండ పార్లమెంట్ సభ్యుడిగా ఉన్నారు. ఆ సందర్భం సందర్భంగా మేము వస్తున్న బస్సులో అనేక మంది కొత్తగా ఎన్నికైన సభ్యులము ఉన్నాము. ప్రక్కనే కృష్ణా నది ఉన్నప్పటికీ ఉపరితల నీళ్లు లేవు, చాలా ఇబ్బందికరమైన సమస్య ఉన్నదని, నక్కలగండి, డిండి ప్రాజెక్టులు పూర్తయితేనే మా ప్రాంత సమస్య తీరుతుందని శాసన సభ్యుల మరియు శాసన పరిషత్తు సభ్యుల బృందానికి మీరు ఇచ్చిన ప్రజెంటేషన్ మా అందరి హృదయాలకు హత్తుకుందని నేను గుర్తు చేస్తున్నాను.

మీరు ఆనాడు కోరుకున్న నక్కలగండి, డిండి ప్రాజెక్టు ఈనాడు దాదాపుగా పూర్తి కావస్తోంది. తమరి ఆ కల కూడా నెరవేరి నల్లగొండ జిల్లాలో శాశ్వతంగా ఫ్లోరోసిస్ సమస్య సమసిపోనుంది. మీరనుకున్నట్లు ఎస్ఆర్ఎస్పి రిజువనేషన్ కూడా పూర్తైనందున జగిత్యాల నుంచి ప్రాతినిధ్యం వహించి మాజీ మంత్రివర్యులుగా పని చేసిన మరియు ప్రస్తుతం శాసన పరిషత్తు సభ్యుడుగా పని చేస్తున్న శ్రీ టి. జీవన్ రెడ్డి గారూ ఈ విషయమై తప్పకుండా సంతోషిస్తారని భావిస్తున్నాను. ఇన్ని రకాల వ్యవస్థల్లో పని చేసిన సుదీర్ఘ రాజకీయ అనుభవం కూడా మీకు ఉన్నది. ఇంతకు ముందు చాలా మంది వక్తలు మాట్లాడిన విధంగా మీరు ఏ పార్టీలో పని చేసినా అజాత శత్రువుగా, అందరికీ మిత్రుడిగా, సఖ్యతతో కలిసిమెలిసి నడిచిన అనేక సందర్భాలు మీ

అనుభవంలో ఉన్నాయి. గౌరవ సభ్యులు శ్రీ రామ చంద్ర రావు గారు, శ్రీ టి. జీవన్ రెడ్డి గారు, శ్రీ జాఫ్రి గారు మరియు ఇతర మిత్రులందరిని కూడా కలుపుకుంటూ, హుందాగా, కార్యదక్షతతో మీరు శాసన పరిషత్తుని నడుపుతారని ఆశిస్తున్నాను.

పాత్రికేయ మిత్రుల సహకారంతో శాసన పరిషత్తులో జరిగే ప్రజోపయోగకరమైన చర్చను సభ దృష్టికే కాకుండా, రాష్ట్ర ప్రజల దృష్టికి కూడా తీసుకువెళ్తారని ఆశిస్తున్నాను. అదేవిధంగా మరో యాదృచ్ఛిక సంఘటనను కూడా మీ దృష్టికి తీసుకువస్తాను. “గతంలో వ్యవసాయ శాఖ మంత్రిగా పని చేసిన పోచారం శ్రీనివాస రెడ్డి గారు నేడు శాసన సభ స్పీకర్ గా ఉన్నారు మరియు రైతు సమన్వయ సమితి అధ్యక్షుడిగా వారికి దగ్గరగా పని చేసిన మీరు నేడు శాసన పరిషత్తు చైర్మన్ గా ఎన్నికవ్వడమనేది రాష్ట్రంలోని రైతుబిడ్డలందరూ సంతోషించదగ్గ విషయం. ఇద్దరు రైతు బిడ్డలు శాసన సభ స్పీకర్ గా మరియు శాసన పరిషత్తు చైర్మన్లుగా పని చేయడమనేది రాష్ట్ర రైతాంగానికి, వ్యవసాయానికి మరియు వ్యవసాయ అనుబంధ రంగాలకు ఇదో మంచి సంకేతమని తెలియజేస్తున్నాను” అదేవిధంగా వ్యవసాయం, వ్యవసాయ అనుబంధ అంశాల చర్చలకు కూడా పెద్ద పీట వేస్తారని ఆశిస్తున్నాను.

మీరు అన్ని రంగాల్లో పని చేసినప్పటికీ, పట్టణాభివృద్ధి రంగంలో పని చేయలేదు. నేనేమో పట్టణాభివృద్ధి శాఖా మంత్రిగా పని చేస్తున్నాను. కావున, దయచేసి మా సమన్వయ సభలో తెలియజేస్తూ, వాటిపై ఉపయుక్తంగా చర్చించేందుకు మాకు సమయం, అవకాశం ఇవ్వాలని మిమ్మల్ని కోరుకుంటున్నాను. మీకు ఆయురారోగ్యాలు మరియు పూర్తిస్థాయి సమర్థతతో పని చేసే అవకాశం ఆ భగవంతుడు ఇవ్వాలని కోరుకుంటున్నాను.

శ్రీ టి. జీవన్ రెడ్డి (పట్టణాభివృద్ధి నియోజకవర్గం - మెదక్, నిజామాబాద్, ఆదిలాబాద్ మరియు కరీంనగర్):-

అధ్యక్షా, రాష్ట్ర స్థాయిలోని అత్యున్నత శాసన వ్యవస్థ అయినటువంటి శాసన పరిషత్తు చైర్మన్ గా ఏకగ్రీవంగా ఎన్నికైనందుకు తమరికి ధన్యవాదములు తెలియజేస్తున్నాను. అధికార పార్టీకి సంపూర్ణ స్థాయిలో మెజారిటీ ఉన్నప్పటికీ కూడా ఈ సభలోని సభ్యులందరి విశ్వాసాన్ని మీరు

పొందుతున్నారని తెలియజేస్తూ, మిమ్మల్ని బలపరిచే అవకాశం నాకు కూడా రావడాన్ని చాలా సంతోషంగా, అదృష్టంగా భావిస్తున్నాను.

మీరు ఒక రైతు బిడ్డాగా, పాల ఉత్పత్తిదారుడిగా మీ ప్రజా జీవితాన్ని ఆరంభించారు. ఈరోజు శాసన పరిషత్తు చైర్మన్ గా ఏకగ్రీవంగా ఎన్నికయ్యే అవకాశం పొందడమనేది మీ వ్యక్తిత్వానికి గౌరవంగా, నిదర్శనంగా భావిస్తున్నాము. మీరు రాజకీయంగా ఏ పార్టీకి అనుబంధంగా ఉన్నప్పటికీ అజాత శత్రువుగా, వివాద రహితుడిగా అందరి మన్ననలు పొందడం జరిగింది.

ఆనాడు పార్లమెంట్ సభ్యుడిగా తెలంగాణ రాష్ట్ర ఏర్పాటు వల్ల మీకున్న అంకితభావంతో అప్పటి యూపీఏ చైర్మన్ శ్రీమతి సోనియ గాంధీ గారిని ప్రభావితం చేసే విధంగా మరియు తెలంగాణ రాష్ట్ర ఏర్పాటు ఆవశ్యకతకై కేంద్ర ప్రభుత్వం నిర్ణయం తీసుకోవడంలో మీరు చూపించిన చొరవను యావత్తు తెలంగాణ ప్రజాసీకం అభినందిస్తుంది. తెలంగాణ రాష్ట్ర ఏర్పాటుకు సంబంధించిన బిల్లుని సభలో ప్రవేశపెట్టే సందర్భంలో, బిల్లుకు సంబంధించి సభలో కొన్ని అంశాల వల్ల అభ్యంతరాలు వచ్చాయి. అప్పటి కేంద్ర మంత్రి జైపాల్ రెడ్డి గారికి మీరు అత్యంత సన్నిహితుడిగా ఉండి చొరవ తీసుకుని లోక్ సభ స్పీకర్ గారిని ఒప్పించి, తెలంగాణ రాష్ట్ర ఏర్పాటు బిల్లుని సభలో ప్రవేశపెట్టే విధంగా, తెలంగాణను సాధించుకునే విధంగా పోషించిన మీ పాత్రను చూసి మేమందరం గర్విస్తున్నామని తెలియజేస్తున్నాను.

ఒక రైతు బిడ్డాగా, రైతు సమన్వయ సమితి అధ్యక్షుడిగా వని చేసే అవకాశాన్ని కూడా మీరు పొందగలగడాన్ని రైతులతో మీకు ఉన్న అనుబంధానికి ప్రతీకగా మేము భావిస్తున్నాము. ప్రజాస్వామ్య వ్యవస్థలో అధికార పార్టీకి ఎంత బాధ్యత ఉంటుందో ప్రతిపక్ష పార్టీకి కూడా అంతే బాధ్యత ఉంటుందని నేను భావిస్తున్నాను. ఇంతకు ముందు మిత్రులు చెప్పినట్లు సంఖ్యాపరంగా మాకు ఆశించినంత సంఖ్య బలం లేదనేది వాస్తవం. సంఖ్య అనేదే ప్రధానం కాకుండా ప్రజా సమన్వయను ప్రభుత్వ దృష్టికి తీసుకు వెళ్లేందుకు మాకు పూర్తి అవకాశం కల్పిస్తారనే విశ్వాసం వ్యక్తం చేస్తున్నాను. శాసన పరిషత్తు చైర్మన్ గా భగవంతుడు మీకు కల్పించిన ఈ అవకాశాన్ని సద్వినియోగం చేస్తూ సభ్యుల

విశ్వాసాన్ని పరిపూర్ణంగా పొంది రాబోవా రోజుల్లో సభ గౌరవాన్ని ఇనుమడింప చేస్తారనే ఆశాభావం వ్యక్తం చేస్తున్నాను. నాకు మాట్లాడే ఈ అవకాశం కల్పించినందుకు మీకు ధన్యవాదములు తెలియజేస్తున్నాను.

12.10 | శ్రీ కడియం శ్రీహరి (శాసన సభ నియోజకవర్గం):-
మ.

అధ్యక్షా, ఏకగ్రీవంగా ఈ శాసన పరిషత్తు చైర్మన్ గా తమరు ఎన్నికైనందుకు హృదయపూర్వక శుభాకాంక్షలు తెలియజేస్తున్నాను. మీ రాజకీయ అనుభవాన్ని దృష్టిలో పెట్టుకొని ఈ స్థానానికి మిమ్మల్ని ఎంపిక చేసిన గౌరవనీయులైన ముఖ్యమంత్రి శ్రీ కల్వకుంట్ల చంద్రశేఖర్ రావుగారికి, మీ ఎన్నికకు సహకరించిన ఈ మండలిలో ఉన్న అన్ని పార్టీల రాజకీయ సభ్యులందరికీ నా హృదయపూర్వక ధన్యవాదాలు తెలియజేసుకుంటున్నాను. దాదాపు నాలుగు దశాబ్దాల రాజకీయ జీవితంలో వంచాయితీ రాజ్ వ్యవస్థ, కోఆపరేటివ్ వ్యవస్థ, అదే విధంగా పార్లమెంటరీ వ్యవస్థలో పనిచేసిన అపారమైన అనుభవం తమరికి ఉంది. మీ అపారమైన అనుభవం ఈ శాసనమండలిలో జరిగే చర్చలకు ఉపయోగపడుతుందని ప్రజాసమన్వయ పరిష్కారానికి అది దోహదపడుతుందని శాసనమండలి యొక్క గౌరవం దేశస్థాయిలోనే ఇనుమడింపజేసే విధంగా, తద్వారా తమరి గౌరవం కూడా పెరిగే విధంగా ఈ శాసనమండలి వ్యవహారాలను నడిపించాలని నేను మనసారా కోరుకుంటున్నాను.

అధ్యక్షా, నాలుగు దశాబ్దాల రాజకీయ చరిత్ర తమరికి ఉంటే, దాదాపుగా మూడున్నర దశాబ్దాల రాజకీయ అనుభవం తమరితో నాకు ఉన్నది. అప్పటి ఉమ్మడి ఆంధ్రప్రదేశ్ రాష్ట్రంలో ఆనాడున్న తెలుగుదేశం పార్టీలో మనమందరం కలిసి పనిచేయడం జరిగింది. తమరితో ఉన్న అనుబంధానికి సంబంధించి రెండు ముఖ్యమైన విషయాలు సభ దృష్టికి తీసుకురావాలనుకుంటున్నాను. నేను 2001వ సంవత్సరంలో భారీ నీటిపారుదల శాఖ మంత్రిగా పదవీ బాధ్యతలు చేపట్టిన రోజున, తమరు నల్గొండ పార్లమెంట్ సభ్యులుగా ఉన్నారు. శ్రీ మాధవరెడ్డిగారు చనిపోయిన తరువాత ఆయన పేరుతో ఏఎమ్ఆర్ ప్రాజెక్టుగా మనం నామకరణం చేసుకున్న తరువాత, ప్రాజెక్టుకు నిధులు లేక పూర్తి కాని పరిస్థితులు ఉండేవి. ఆనాడు మనం స్వయంగా

ధిల్లీ దాకా వెళ్లి దానికి AIBP ద్వారా నిధులు తీసుకొచ్చి ప్రత్యేక శ్రద్ధ తీసుకొని ఆ ప్రాజెక్టును పూర్తి చేసి, ఆగస్టు 2013వ సంవత్సరంలో తమరి అధ్యక్షతన దానికి ప్రారంభోత్సవం చేసుకోవడం జరిగింది. అంటే, నల్గొండ జిల్లా సాగు, త్రాగునీటి అవసరాలను తీర్చాలనే తమరి తవనను నేను గమనించడం జరిగింది. ఆ జిల్లా వట్ల, ఆ జిల్లా రైతాంగం వట్ల తమరికున్న అమితమైన ప్రేమ, ఆ జిల్లాను అభివృద్ధి చేసుకోవాలనే తవనను స్పష్టంగా ఆ రోజు నేను చూడడం జరిగిందని ఈ సందర్భంగా తెలియజేస్తున్నాను. అంతేకాకుండా, 2001 సంవత్సరంలో శ్రీ కె. చంద్రశేఖర్ రావు గారి నాయకత్వంలో తెలంగాణ ఉద్యమం ప్రారంభమైన పరిస్థితుల్లో మీరు ఎంపీగా, నేను మంత్రిగా తెలంగాణ ఉద్యమం గురించి చర్చించుకొని, ఆ ఉద్యమానికి మద్దతునివ్వాలని, తెలుగుదేశం పార్టీని, చంద్రబాబు నాయుడుగారిని ఒప్పించి తెలంగాణ రాష్ట్ర ఏర్పాటుకు సహకరించాలని వారిపై ఒత్తిడి తీసుకొచ్చి 2008వ సంవత్సరంలో తెలంగాణకు అనుకూలంగా లేఖ ఇప్పించినప్పటి విషయంలో మీ యొక్క చొరవ గొప్పదని చెప్పడంలో సందేహం లేదు. ఆ తరువాత వారు తెలంగాణ వట్ల కుట్ర ప్రేమను చూపిస్తున్నారని, చిత్తశుద్ధి లేదని భావించి చంద్రబాబు నాయుడు గారి రెండు నాలుకల ధోరణి సచ్చక అప్పుడు మనం తెలుగుదేశం పార్టీ నుండి బయటికి వచ్చి నేను తెలంగాణ ఉద్యమంలోకి, తమరు మరొక పార్టీలోకి వెళ్లడం జరిగింది. తెలంగాణ రాష్ట్రం ఏర్పాటు కావాలని, తెలంగాణ ఉద్యమాన్ని బలపరచాలని తమరు వేరే పార్టీలోకి వెళ్లినా కూడా బలంగా కోరుకున్నారు. ఆ తరువాత తెలంగాణ ప్రజల ఆకాంక్షల మేరకు శ్రీ కె. చంద్రశేఖర్ రావు గారి నాయకత్వంలో మనం తెలంగాణ రాష్ట్రాన్ని సాధించుకోవడం జరిగింది. ఇన్ని రాజకీయ సంఘటనల నేపథ్యంలో మీ భాగస్వామ్యం, మీ రాజకీయ అనుభవం ఈ శాసనమండలిలో వుంచి చర్చలు జరపడానికి తప్పకుండా ఉపయోగపడుతుందని భావిస్తూ చర్చలను విజయవంతం చేయాలని కోరుకుంటూ నేను సెలవు తీసుకుంటున్నాను.

శ్రీ జి. జగదీష్ రెడ్డి (విద్యుత్ శాఖ):- అధ్యక్షా, రాష్ట్ర శాసన వ్యవస్థలో అత్యున్నత పదవి అయినటువంటి శాసనపరిషత్తు చైర్మన్ గా ఏకగ్రీవంగా ఎన్నికైనందుకు నేను

మనస్ఫూర్తిగా శుభాకాంక్షలు తెలియజేస్తున్నాను. మిమ్మల్ని ఈ పదవికి ఎంపిక చేయడానికి నిర్ణయం తీసుకున్న గౌరవ ముఖ్యమంత్రి శ్రీ కె. చంద్రశేఖర్ రావు గారికి, అదే విధంగా ఈ సభలో ఉన్న అన్ని వక్షాల సభ్యులందరికీ ధన్యవాదాలను తెలియజేస్తున్నాను. నిజానికి చరిత్రలో వెతకవలసిన సందర్భం ఇది. 10, 15 ఇండ్లకు ప్రాతినిధ్యం వహించే వార్డు సభ్యుడి నుండి శాసనాలు చేసే అత్యున్నతమైన సంస్థకి అధివతిగా, చైర్మన్ గా ఎన్నుకోబడిన వారు భారతదేశ చరిత్రలో ఎవరన్నా ఉన్నారో, లేదో ఒకసారి చూడవలసిన సందర్భం ఇది. ఈ అరుదైన అవకాశం దక్కిన వ్యక్తి తమరని, అది చాలా అదృష్టమైన విషయంగా నేను భావిస్తున్నాను. ఎందుకంటే రాజకీయాల్లో ఎప్పుడు, ఎవరు ఎవంతారో ఊహించలేమని ముఖ్యమంత్రి శ్రీ కె. చంద్రశేఖర్ రావు గారు చెబుతూ ఉంటారు. అది మీ విషయంలో రుజువైంది. నిర్మల్ విషయాన్ని మిత్రులు శ్రీ కె. తారక రామారావుగారు ప్రస్తావించారు.

మొదటిసారి 2002వ సంవత్సరంలో, నిర్మల్ ఉప ఎన్నిక సందర్భంగా, ఎస్సారెస్సీ ప్రాజెక్టుకు సంబంధించి ఆనాడు టిఆర్ఎస్ పార్టీ ఇన్ ఛార్జ్ గా శ్రీ కె. చంద్రశేఖర్ రావుగారు నన్ను పంపినప్పుడు నేనూ, అక్కడి స్థానిక ఎంపిపి శ్రీ నత్యనారాయణ గౌడ్ గారు మరియు ఇతరులు కాలువ గట్టు మీదకు వెళ్లడం జరిగింది. ఆ సందర్భంలో నాతోపాటు తమరు కూడా అక్కడే ఉన్నారు. ఎస్సారెస్సీ ప్రాజెక్టు ద్వారా ఏ విధంగా ఆయకట్టుకి నీరు అందించాలా అన్న విషయం గురించి ప్రస్తావించడం జరిగింది. గౌరవ ఆర్థిక శాఖ మంత్రిగారు కూడా అక్కడే ఉన్న విషయాన్ని నేను గుర్తు చేస్తున్నాను. అధ్యక్షా, మనిద్దరం రాజకీయాల్లో ఒకే జిల్లాలో ఉన్నా, వాస్తవానికి పరిచయం తక్కువనే చెప్పాలి. మీకు, నాకు ఒక సాన్నిహిత్యం ఏమిటంటే ఇద్దరం వ్యవసాయ మరియు రైతు ప్రేమికులం. ఎక్కడ ఏ పని ఉన్నా, ఏ చర్చ ఉన్నా రైతులకు సంబంధించి ఏదన్నా వచ్చిందంటే మిగతా పనులన్నీ మరిచిపోయి దానిలోనే లీనమైపోతాము. అదృష్టవశాత్తు తమరికి రైతు సమన్వయ సమితి చాధ్యతలు ముఖ్యమంత్రిగారు ఇవ్వగానే తప్పకుండా ఈ రాష్ట్ర రైతు లోకానికి న్యాయం జరుగుతుందని, మంచి నిర్ణయం తీసుకున్నారని అందరం భావించడం జరిగింది.

12.20 నిజంగా అతి ఎక్కువ రాజకీయ అనుభవం ఉన్న మ. నాయకుడిగా తమరు, అతి తక్కువ పరిపాలన అనుభవం ఉన్న మంత్రిగా నేను చాలా విషయాలు మీ నుండి నేర్చుకున్నాను. చాలా మంది రకరకాలుగా ఊహించుకోవడం, పిచ్చి పిచ్చి రాతలు రాసుకోవడం చేశారు కానీ, మన మధ్య ఎప్పుడు ఏ విషయంలో చిన్న గ్యాప్ కూడా రాలేదు. అందుకు తమరి నుండి మరియు శాసనసభ సభ్యుల నుండి నాకు పూర్తి సహకారం లభించింది. అనేక విషయాల్లో మనం ఏకాభిప్రాయంతో ఉండేవాళ్లం. ప్రతి విషయాన్ని క్షుణ్ణంగా పరిశీలించి, దాని మూలాలు సేకరించి, పరిష్కారం ఏమిటి అనే విషయంలో తమరికుండే శక్తి, దృక్పథం నన్ను చాలాసార్లు ఆశ్చర్యానికి గురి చేశాయి. మీరు ఏ మీటింగుకు వచ్చినా, చాలా పేపర్లు వట్టుకొని వస్తారు. కానీ నేను మాత్రం ఒక్క పేపరు కూడా తీసుకురాను. ఈ విషయాన్ని ఒకట్రెండు సందర్భాల్లో మీతో చర్చించడం జరిగింది. మనం కలిసి ప్రయాణం చేసిన సందర్భంలో కానీ, మిగతా సభ్యులు ఉపన్యసిస్తుంటే మనం మాట్లాడుకున్న సందర్భంలో కానీ, అనేక విషయాలను మీతో పంచుకోవడానికి, మీ నుంచి నేర్చుకోవడానికి గత నాలుగున్నర సంవత్సరాల పదవి కాలం నాకు బాగా ఉపయోగపడింది.

తెలంగాణ రాష్ట్రం వల్ల తమరికున్న ప్రేమ అంతా ఇంతా కాదు. నల్గొండ జిల్లా సాగునీటి సమస్య గురించి మరియు ఇతర జిల్లాల్లో ఉన్న వలు రకాల సమస్యలు కావచ్చు అనేక విషయాల్లో మనం కలిసి పనిచేసి జిల్లా అభివృద్ధి కొరకు నేను మరిచిపోయిన విషయాలు కానీ, నా దృష్టికి రాని విషయాలు కానీ, ఏమైనా ఉంటే వాటిని నా దృష్టికి తీసుకొచ్చి, వాటి గురించి చర్చించి, నా ద్వారా గౌరవ ముఖ్యమంత్రి గారికి తెలియపరిచేలా చేశారు. వాస్తవానికి మీరు శాసన మండలి చైర్మన్ గా ఎన్నికైనందుకు సంతోషపడుతూనే, మిమ్మల్ని మిస్ అవుతున్నానని ఫీల్ అవుతున్నాను. జిల్లా అభివృద్ధికి సంబంధించిన విషయంలో కానీ, ఇతర రాజకీయపరమైన విషయాల్లో కానీ, జిల్లా అభివృద్ధికి సంబంధించిన చర్చల విషయంలో తమరి సహకారం మాకు చాలా అవసరం. ఇప్పుడు మీరు రాలేకపోయినా నేనే తమరి దగ్గరికి తరచు వస్తుంటాను. తమరు రాజకీయ కార్యకలాపాల్లో పాల్గొనే

అవకాశం లేకపోయినప్పటికీ తమరి అనుభవం మాకు చాలా అవసరమని నేను భావిస్తున్నాను. వాస్తవానికి తమరి శక్తియుక్తులకు ఈ సభ సరిపోదనే అనుకుంటున్నాను. ఎందుకంటే సభలో తమరి శక్తికి తగ్గట్లు పని ఉన్నట్లు కనిపించడం లేదు. ఈ సభలో పెద్ద యుద్ధం జరిగే అవకాశం కూడా లేదు. ఈ పదవికి వన్నె తెస్తారనే విషయంలో ఎటువంటి సందేహం లేదని తెలపడం కోసం మాత్రమే ఈ విషయాన్ని తెలుపుతున్నాను. సుధీర్ఘ రాజకీయ అనుభవం నుండి వచ్చిన తమరికి ఒక వెలితి ఉందని అనేవారు. గ్రామీణ పంచాయతీ వార్డు మెంబర్ నుండి పార్లమెంట్ వరకు పోయినా కూడా శాసనసభను మిస్ అవుతున్నాననే భావన తమరికి ఉండేది. కొద్దికాలమైన రాష్ట్ర శాసన వ్యవస్థలో కూడా పనిచేయాలన్న తమరి కోరికను గౌరవ ముఖ్యమంత్రి గారు తీర్చడమే కాకుండా అత్యున్నతమైన స్థానాన్ని మరియు గౌరవాన్ని కల్పించారు. మీరు మీ పదవి బాధ్యతలో మరియు విధి నిర్వహణలో విజయం సాధించాలని ఆశిస్తూ, ఇంకా సుధీర్ఘ రాజకీయ జీవిత కాలాన్ని కొనసాగించాలని, ఇంకా ఎన్నో ఉన్నత పదవులను అధిరోహించాలని కోరుకుంటూ సెలవు తీసుకుంటున్నాను.

శ్రీ తలసాని శ్రీనివాస్ యాదవ్ (పశు సంవర్ధక శాఖ):-

అధ్యక్షా, ఈరోజు శాసనమండలి చైర్మన్ గా గౌరవ ముఖ్యమంత్రి కేసీఆర్ గారు తమరిని ఎన్నుకొన్నందుకు చాలా సంతోషంగా ఉంది. సుదీర్ఘ కాలం రాజకీయ అనుభవం ఉన్న తమరిని పెద్దల సభ చైర్మన్ గా అధికార మరియు ప్రతిపక్ష పార్టీల సభ్యులందరీ సహకారంతో, ఏకగ్రీవంగా ఉన్నతమైన ఎంపిక చేశారు. తమరు చైర్మన్ స్థానానికే వన్నె తెస్తారని భావిస్తున్నాను. 1981వ సంవత్సరం నుండి నేటి వరకు 38 సంవత్సరాల సుదీర్ఘ రాజకీయ అనుభవం తమరిది. రెండు కుటుంబంలో మీరు పుట్టారు. పదవుల పరంగా చూసినట్లైతే, పంచాయతీ బోర్డు మెంబర్ నుండి అనేక కార్యక్రమాలు మొదలుపెట్టి ఒక్క నల్గొండ జిల్లాలోనే కాకుండా రాష్ట్ర వ్యాప్తంగా అనేక రంగాల్లో తమరు చేసిన సేవలు మరువలేము.

అలాగే నల్గొండ జిల్లా డెయిరీలో, మూడుసార్లు పార్లమెంట్ సభ్యుడిగా మరియు బోర్డు మెంబర్ గా అనేక వ్యవస్థలో పనిచేయడం జరిగింది. భారతదేశం ఆశ్చర్యపడే

విధంగా శాసనసభ, శాసనపరిషత్తు మరియు పార్లమెంట్ లో ఉన్న రాజకీయ నాయకులకు ఎన్నికల సమయంలో మొదటగా గుర్తుకొచ్చేది రైతులు. దేశానికి ఆదర్శవంతమైన పరిపాలన అందించాలని, రైతాంగాన్ని అన్ని విధాల ఆదుకోవాలనే గొప్ప సంకల్పంతో, రైతు బీమా, రైతుబంధు వధికాలను గౌరవ ముఖ్యమంత్రి కేసీఆర్ గారు ప్రవేశపెట్టారు. రైతు సమన్వయ సమితికి అధ్యక్షునిగా ఎవరిని నియమిస్తే బాగుంటుందనే విషయమై చర్చించి, తమరికన్న అనుభవాన్ని గ్రహించి రైతు సమన్వయ సమితి అధ్యక్షునిగా తమరిని నియమించడం జరిగింది.

అలాగే దివంగతనేత ఎలిమినేటి మాధవరెడ్డిగారు, మరియు నేను మాకున్న 27, 28 సంవత్సరాల అనుభవంలో అనేక సందర్భాల్లో పలు రకాల విషయాలను మీతో చర్చించడం జరిగింది. సుదీర్ఘ రాజకీయ అనుభవం ఉన్న తమరి అధ్యక్షతన ప్రజలకున్న అనేక అంశాల గురించి చర్చించి, శాసన పరిషత్తులో జరిగే చర్చలు ఫలప్రదంగా జరగాలి. శాసనసభలో కంటే శాసన పరిషత్తులోనే చర్చలు ఎక్కువగా జరుగుతాయని, మనం గత సమావేశంలో చాలాసార్లు చూడడం జరిగింది. సభ్యులు పెద్ద ఎత్తున ప్రిపేర్ అయి రావడం, వారికి సరైన సమయాన్ని కేటాయించడం, దానితోపాటు ప్రతిపక్ష సభ్యులకు మైక్ ఇవ్వలేదని కానీ, చర్చల్లో పార్టీసిపేట్ చేయలేదని కాని అనకుండా ఈ సభలో చర్చలు జరుగుతాయి. అనుభవజ్ఞులైన పెద్దలు శాసన మండలి చైర్మన్ గా ఏకగ్రీవంగా ఎన్నికవడమనేది మనందరికీ గర్వకారణం. రాజకీయాల్లో అప్ అండ్ డౌన్ వస్తుంటాయి. వారి యొక్క అనుభవాలను దృష్టిలో ఉంచుకోవాలి. 38 సంవత్సరాల అనుభవం అంటే మాములు విషయం కాదు.

12.30 ఆ భగవంతుడు మీకు అన్ని విధాలా

మ.

ఆయురారోగ్యాలు ప్రసాదించి ఈ శాసన పరిషత్తుకు సంపూర్ణమైన, విశేషమైన సేవలందించాలని, భారత పార్లమెంట్ వ్యవస్థలోనే ఒక ఆదర్శవంతమైన నాయకుడిగా మీరు ఉంటారనీ, మీ అనుభవం ముందు ఎవరు మాట్లాడినా కూడా చాలా తక్కువేనని గతంలో అనేక సందర్భాల్లో మీతో మాట్లాడినప్పుడు నాకు అనిపించేదని ఈ సందర్భంగా

తెలియజేస్తూ, సభలో మాట్లాడే అవకాశం ఇచ్చినందుకు కృతజ్ఞతలు తెలుపుతూ సెలవు తీసుకుంటున్నాను.

శ్రీ బోడకుంటి వెంకటేశ్వర్లు (శాసన సభ నియోజకవర్గం):- అధ్యక్షా, ఈ రోజు అత్యున్నతమైన శాసన పరిషత్తు అధ్యక్షునిగా మీరు వదలి బాధ్యతలు స్వీకరించిన సందర్భంగా మీకు శుభాకాంక్షలు తెలియజేస్తూ, మీ నియామకానికి గౌరవ ముఖ్యమంత్రి శ్రీ కల్వకుంట్ల చంద్రశేఖర రావు గారు, శాసన మండలి సభ్యులు, స్వపక్ష మరియు విపక్ష సభ్యులందరూ ఏకగ్రీవంగా మిమ్మల్ని బలపరిచినందుకు అందరికీ హృదయపూర్వక కృతజ్ఞతలు తెలియజేస్తున్నాను. మీకు మాకు అనుబంధం చిన్ననాటి నుండి ఉన్నది. మార్చి 29, 1982వ సంవత్సరంలో శ్రీ ఎన్.టి. రామరావు గారు తెలుగుదేశం పార్టీ స్థాపించిన రోజే మనం కలిసి పార్టీలో జాయిన్ అవ్వడం జరిగింది. అప్పుడు స్వర్గీయ శ్రీ మాధవరెడ్డి గారి శిష్యులుగా ఆ ప్రాంతంలో అందరం కలిసి పని చేశాము. మీరు స్థానిక సంస్థల్లో గ్రామ పంచాయితీ స్థాయి నుండి వచ్చారు. నేను మండల పరిషత్తు అధ్యక్షునిగా, మీరు జడ్పీటీసీ సభ్యుడిగా ఎనికయ్యారు. మీకు జిల్లా పరిషత్తు చైర్మన్ అయ్యే అవకాశం ఉన్నా, కొన్ని రాజకీయ పరిస్థితుల వల్ల కాలేకపోయారు. నాకు కొన్ని ఇబ్బందులు వచ్చినప్పటికీ, శ్రీ కడియం శ్రీహరి గారి నాయకత్వంలో జిల్లా పరిషత్తు చైర్మన్ అవగలిగాను. ఆ తరువాత 13వ లోక్ సభలో ఇద్దరం కలిసి ఎం.పీలుగా పని చేశాము. తరువాత మీ దారి, నా దారి వేర్వేరు అయ్యాయి. అయినప్పటికీ, మరలా కలిసి తెలంగాణ కొరకు ఒకటే దారిలో పని చేయడం జరిగిందని ఈ సందర్భంగా తెలియజేస్తున్నాను. మనం ఎక్కడ ఉన్నా, వేర్వేరు రాజకీయ పార్టీల్లో ఉన్నా కలిసి మాట్లాడుకునేవాళ్లం. ఫంక్షన్స్ లో కలిసి వాళ్లం.

మీకు ఉన్న సుదీర్ఘ అనుభవం కారణంగా డెయిరీ విషయంలో కానీ, ఏ.ఎమ్.ఆర్ ప్రాజెక్టును కానీ చాలా కొట్లాడి సాధించుకున్నాము. ఎల్లా సాధ్యమవుతుంది అని ఆలోచించకుండా, అప్పుడు ఉన్న పరిస్థితుల్లో నిర్మోహమాటంగా ముఖ్యమంత్రుల దగ్గర మీరు మాట్లాడి ఏ వస్తేనా సుసాధ్యం కావడానికి ఎంత కష్టపడ్డారో మాకుందరికీ తెలుసని నేను ఈ సందర్భంగా తెలియజేస్తున్నాను. అలాంటి గొప్ప అనుభవం ఉన్న వ్యక్తి మీరు. మీరు పార్టీలోకి రాగానే

మిమ్మల్ని రైతు సమన్వయ కమిటీ అధ్యక్షునిగా గౌరవ ముఖ్యమంత్రి గారు నియమించారు. శ్రీ మహమ్మద్ మెహమూద్ అలి, శ్రీ పోచారం శ్రీనివాస్ రెడ్డి గారు, మీరు కలిసి అన్ని జిల్లాల్లో పర్యటించి రైతులలో చైతన్యాన్ని తీసుకొచ్చారు. ఆ రకంగా తెలంగాణలోని రైతులను రైతు బంధు, రైతు బీమా పథకాల ద్వారా ఆదుకోవడం జరుగుతోంది. ఆ పథకాలకు ప్రపంచమంతట ప్రశంసలు వచ్చాయి. శ్రీ జాఫ్రీ గారు చెప్పినట్లుగా ఈ రోజు దేశ ఆర్థిక పరిస్థితి చాలా క్లిష్టంగా ఉన్న తరుణంలో మన తెలంగాణలోని రైతాంగం పెట్టిన పెట్టుబడికి పంటలు పండుతున్నాయి, వాటి రేటు, జిడిపి కూడా పెరుగుతూ ఉంది. గతంలో కంటే రైతు ఆత్మహత్యలు తగ్గించుకోగలిగాము. ముఖ్యమంత్రి గారి ద్వారా, ప్రభుత్వం ద్వారా, మీ రైతు సమన్వయ కమిటీ అధ్యక్షతన మన రైతాంగానికి అలాంటి కార్యక్రమాలు జరిగాయని నేను ఈ సందర్భంగా తెలియజేస్తున్నాను. పెద్దలు శ్రీ జగదీష్ రెడ్డి గారు మీ అనుభవానికి ఈ సభ సరిపోదేమొనని అన్నారు. అది వాస్తవమే అని నేను తెలియజేస్తున్నాను.

అధ్యక్షా, గతంలో శ్రీ స్వామిగౌడ్ గారు, శ్రీ చక్రపాణి గారు ఛైర్మన్లుగా ఉన్నప్పుడు, ఈ సభలో ప్రతి ఒక్కరికి మాట్లాడే అవకాశం రావడం మనం చూశాము. శ్రీ స్వామిగౌడ్ గారు ఛైర్మన్ గా ఉన్నప్పుడు ప్రతి ఒక్కరిని లేపి మాట్లాడించే వారు. ఈ సభలో మనం సుదీర్ఘమైన చర్చను కొనసాగించుకోనే అవకాశం ఉన్నది. లోక్ సభలో కంటే రాజ్యసభలో ఎక్కువ చర్చ జరుగుతూ ఉంటుంది. అదే రకంగా ఇక్కడ కూడా జరుగుతుంది. లైన్ డిబేట్ ఉన్నప్పుడు, ఈ సభకు ప్రాతినిధ్యం వచ్చేటట్లుగా చర్యలు తీసుకోవాలని మేము శాసన సభ వ్యవహారాల శాఖ మంత్రి శ్రీ వేముల ప్రశాంత్ రెడ్డి గారిని రిక్వెస్ట్ చేస్తున్నాము. ఎడిటర్స్ తో, ఛానల్ హెడ్స్ తో సమావేశం ఏర్పాటు చేసి మన సభలోని సుదీర్ఘమైన చర్చను కూడా బయటకు తీసుకుపోవాల్సిందిగా మీకు విజ్ఞప్తి చేస్తున్నాను. అపారమైన అనుభవం ఉన్న మీరు ఈ సభకు ఇంకా వన్నె తెచ్చే విధంగా పని చేస్తారని నాకు పూర్తి విశ్వాసం ఉంది. మొన్న విప్లవ సమావేశం జరిగినప్పుడు, అటు పాలకవక్షం సభ్యులవైపు చూస్తున్నారు, ఇటు ప్రతిపక్షం వైపు చూడడం లేదని శాసన సభ సభ్యులు అంటున్నారు. కానీ ఇక్కడ ఆ

ప్రాబ్లమ్ లేదు. అందరికీ మీరు మాట్లాడే అవకాశం ఇవ్వాలని చీఫ్ విప్ గా మిమ్మల్ని రిక్వెస్ట్ చేస్తూ మరొకసారి మీకు శుభాకాంక్షలు తెలియజేస్తూ సెలవు తీసుకుంటున్నాను. జై తెలంగాణ!

శ్రీమతి నత్యవతి రాధోడ్ (స్రీ, శిశు సంక్షేమ శాఖ):-

అధ్యక్షా, శాసన పరిషత్తు అధ్యక్షునిగా మీ అనుభవంతో ఈ శాసన పరిషత్తును సమర్థవంతంగా నిర్వహిస్తారనే ఆలోచనతోనే గౌరవ ముఖ్యమంత్రిగారు మీకు ఈ అవకాశం ఇచ్చినట్లుగా నేను భావిస్తున్నాను. ముందుగా మీకు హృదయపూర్వక అభినందనలు, శుభాకాంక్షలు తెలియజేస్తున్నాను. మీకు ఈ అవకాశమిచ్చిన గౌరవ ముఖ్యమంత్రిగారికి, సభ్యులందరికీ మరియు ప్రతిపక్ష సభ్యులకు నా హృదయపూర్వక కృతజ్ఞతలు. గౌరవ పెద్దలు శ్రీ కడియం శ్రీహరి గారు, శ్రీ బోడకుంటి వెంకటేశ్వర్లు గారు అన్నట్లుగా మీతో పాటుగా తెలుగు దేశం పార్టీలో పని చేసిన నాకు మీ గురించి ఈ సభలో మాట్లాడే అవకాశం రావడం సంతోషంగా ఉంది. మొన్నటి వరకు నల్గొండ పార్లమెంట్ పార్టీ వ్యవహార కార్యదర్శిగా బాధ్యతలు నిర్వహించిన నేను, అనుభవంలో, వయస్సులో చిన్న దానైనా ఎంతో గౌరవించి, అన్ని విషయాలు చర్చించి, సలహాలు, సూచనలు ఇచ్చి సహకరించారు. మీ నామినేషన్ ని ప్రతిపాదించే అంశంలోను మరియు ప్రస్తుతం సభలో మాట్లాడే అవకాశం కల్పించిన గౌరవ ముఖ్యమంత్రి గారికి ఈ సందర్భంగా కృతజ్ఞతలు తెలియజేసుకుంటున్నాను. చాలా మంది పెద్దలు మీ గురించి చాలా విషయాలు చెప్పారు. మీరు తెలుగు దేశం పార్టీలో ఎం.పి.గా ఉన్నప్పటి నుంచి నాకు బాగా తెలుసు. నేను 2009లో శాసన సభ సభ్యురాలిగా ఎన్నికైన తర్వాత కొద్ది రోజులకే, తెలంగాణ తెలుగు దేశం పార్టీలో ఉన్న మీరు శ్రీ చంద్రబాబు నాయుడు గారు అనుకూలంగా లేరని, వారి ఆలోచన విధానం నచ్చక, వేరే పార్టీలోకి వెళ్లినప్పుడు నన్ను మీ నల్గొండ పార్లమెంట్ లోని చాలా నియోజకవర్గాలకు పార్టీ ఇన్ చార్జ్ గా పంపించారు. ఎక్కడ చూసినా నాయకులందరూ ఖాళీ చేసి వెళ్లిపోయారు. అదేదరూ కూడా శ్రీ గుత్త సుఖేందర్ రెడ్డి నాయకత్వంలో పని చేస్తున్నారన్నప్పుడు మీకు ఆ ప్రాంతంలో ఎంత పట్టు ఉందో, నాయకులతో మీరు ఎంత మమేకమై తిరుగుతూ ఉంటారో నేను గమనించాను. గడచిన రెండు

నంవత్సరాలుగా మీ పార్లమెంట్ ఇన్చార్జ్గా ఉన్న నేను ఏ కార్యక్రమం చేసినా, ఒక సీనియర్గా, ఒక పార్లమెంట్ నభ్యులుగా కాకుండా, ఒక కార్యకర్తగా, చిన్న చిన్న నాయకులు కూడా స్పందించని విధంగా, మీటింగ్ ఉందని ఒక్క రోజు ముందే చెప్పినా మీరు వచ్చే వారు.

12.40 మ. మీతో కలిసి పనిచేసే అవకాశం ఆ రోజు ఆ విధంగా వచ్చింది. గౌరవ ముఖ్యమంత్రి గారి సహకారంతో ఇవ్వాలి ఈ సభలో గిరిజన మహిళగా, ఒక మంత్రిగా ఇక్కడ కూర్చున్నాను. తెలంగాణ రాష్ట్రంలో, మొదటిసారి మాట్లాడే అవకాశం ఈరోజు నాకు వచ్చింది. మొదటి స్టేజ్ మీ గురించి మాట్లాడడం నిజంగా అదృష్టంగా భావిస్తున్నాను. ఈ సభను సమర్థవంతంగా నిర్వహించి, ఈ సభకు వన్నె తీసుకొస్తారని, అందులో ఎలాంటి సందేహం లేదని భావిస్తున్నాను. మీతో కలిసి పనిచేసే అవకాశం రావడం అదృష్టంగా భావిస్తున్నాను. మీరు భవిష్యత్తులో మరెన్నో ఉన్నతమైన స్థానాలను పొంది ఈ రాష్ట్రంలోని ప్రజాసేవకు ముఖ్యంగా రైతాంగానికి సేవ చేసే విధంగా, వారికి సూచనలు చేసి, పైకి ఎదగాలని ఆకాంక్షిస్తూ, ఈ అవకాశం ఇచ్చినందుకు ముఖ్యమంత్రి గారికి కృతజ్ఞతలు తెలియజేస్తూ, సేవ చేసే శక్తిని భగవంతుడు మీకు ప్రసాదించాలని మనస్ఫూర్తిగా కోరుకుంటూ సెలవు తీసుకుంటున్నాను.

శ్రీ వి. శ్రీనివాస్ గౌడ్ (పర్యాటక శాఖ):-

రాజ్యాంగంలోని రాజ్యాంగబద్ధమైన, అత్యున్నతమైన వదలి, మండలి చైర్మన్ వదలి అధ్యక్షా. ఇలాంటి అత్యున్నతమైన వదలికి మిమ్మల్ని ఎన్నుకోడానికి కృషి చేసినటువంటి మా నాయకుడు కేసీఆర్ గారికి, మా కార్యనిర్వాహక అధ్యక్షుడు కేటీఆర్ గారికి, మిగతా పెద్దలకు, వివిధ పార్టీలకు సంబంధించినటువంటి ఉన్నతమైన వ్యక్తులకు, నాయకులకు అందరికీ కృతజ్ఞతలు తెలియజేస్తున్నాను. చాలా మంది అనేక విషయాల గురించి మాట్లాడడం జరిగింది. ఈ తెలంగాణలో మీ గురించి అందరికీ తెలుసు. ఈ దేశంలోనే అరుదైన వ్యక్తులలో మీరు ఒకరు. వార్డు మెంబరు స్థాయి నుండి అత్యున్నతమైన స్థానానికి అనతి కాలంలో ఖదిగిన వారిలో మీరు మొదటి వరుసలో ఉన్నారు. ప్రతి ఒక్క రాజకీయ నాయకుడు ఒక్కొక్క అంశంపై concentrate చేసి మాట్లాడతాడు. ఆ అవగాహనతో వారు రాజకీయంగా

ఎదుగుతారు. మీ రాజకీయ జీవితం చూస్తే, వార్డు మెంబరు నుండి పార్లమెంట్ స్థాయికి ఎదిగారు. ఒక రైతు బిడ్డగా, రైతుల సమస్యలనే ఎక్కువగా ప్రస్తావించి, రైతుల పైన దృష్టి పెట్టి అనేక అంశాలకు సంబంధించి మార్పు తేవడంలో మీ కృషి అభినందనీయం. ముఖ్యంగా ఫ్లోరైడ్ సమస్యతో బాధపడుతున్నటువంటి, వ్యవసాయం తక్కువగా ఉన్నటువంటి నల్గొండ జిల్లా ప్రజలకు మీరు చేసిన సేవ అభినందించదగినది. రైతులంటే వ్యవసాయం చేయడమే కాదు, రైతులకు ప్రత్యామ్నాయంగా పాడివంటలు ఉండాలని చెప్పి పాడి పరిశ్రమ వృత్తిపైన ప్రత్యేకమైన దృష్టి పెట్టారు. మామూలు స్థాయి నుండి రాష్ట్ర స్థాయి చైర్మన్ వరకూ ఎదిగి, అనేక మార్పులు తీసుకొచ్చి రైతాంగానికి వ్యవసాయం ఒకటే ముఖ్యం కాదు, వ్యవసాయం కుంటుపడినప్పుడు ప్రత్యామ్నాయంగా రైతులు పాడి పరిశ్రమలను పెంచుకొని తద్వారా లాభపడొచ్చని ఎంతో మందికి దిశానిర్దేశం చేశారు. ఎలిమినేటి మాధవ రెడ్డి లిఫ్ట్ ఇరిగేషన్ స్కీమ్ కి సంబంధించి, కడియం శ్రీహరి గారు మంత్రిగా ఉన్నప్పుడు వారి దగ్గరకు అనేకసార్లు మీరు వెళ్లి, ఇరిగేషన్ ప్రాజెక్టులకు సంబంధించి అనేక ప్రతిపాదనలిచ్చి, నలహాలు, సూచనలిచ్చి ఆ ప్రాజెక్టును విజయవంతం చేయడంలో మీయొక్క కృషి మరువలేనిదని చెబుతున్నాను. రైతు సమస్యను సమితి అధ్యక్షుని వదలికి మీరే సరైన వ్యక్తి అని మా నాయకుడు కేసీఆర్ గారు మిమ్మల్ని రైతు సమస్యను సమితి అధ్యక్షునిగా నియమించారు. గతంలో రైతాంగం కరెంట్ లేక ఇబ్బంది పడింది. వండించుకున్న వంట వల్ల నష్టపోతామని తెలిసినా కూడా మా తాత యాభై ఎకరాలు వండించాడు, మా నాన్న ఇరవై ఎకరాలు వండించాడు, నేను ఈ ఊరిలో అయిదెకరాలైనా వండించాలి, నష్టపోయిన వరవాలేదని, అప్పులు చేసి మరీ వంటలు వేసి, సీల్లందక, కరెంట్ అందక, నష్టపోతున్న తరుణంలో, మా నాయకుడు ముఖ్యమంత్రి అయిన ఒక్క నంవత్సరంలోనే నిరంతరాయం కరెంట్ సరఫరా చేసి వారిని ఆదుకున్నారు. ఆనాటి ముఖ్యమంత్రి అసెంబ్లీలో మాట్లాడుతూ, తెలంగాణ వస్తే, కరెంట్ ఉండదు, తెల్లగాణ చీకటిమయం అవుతుందని అన్నారు. ఆ విధంగా మాట్లాడిన వ్యక్తి, ఇదే హైదరాబాదులో వాకింగ్ చేస్తూ కరెంట్ బానే వచ్చిందని ఒక సందర్భంలో చెప్పారని గుర్తుచేస్తున్నాను. మీరు

రైతు సమన్వయ సమితి అధ్యక్షునిగా ఉన్నప్పుడు, కరెంట్ ఇచ్చి, అన్ని రకాలుగా పెట్టుబడులిచ్చి, రైతులకు గోడౌన్స్ కట్టిచ్చి, అనేక చర్యలను చేపట్టి, రైతుల కష్టాలు తీర్చే దిశగా చర్యలు తీసుకున్నారు. ఈ సభ అత్యున్నతమైన సభ. ఇక్కడ చాలా మంది అనుభవజ్ఞులున్నారు. నాయని నర్సింహారెడ్డి గారు, కడియం శ్రీహరి గారు, శ్రీనివాస్ రెడ్డి గారు, జీవన్ రెడ్డి గారు, రాంచంద్రరావు గారు, జాఫ్రీ గారు, నర్సిరెడ్డి గారు వంటి పెద్దలున్న సభ ఇది. వెనుక కూడా చాలా మంది పెద్దలున్నారు. అందరి పేర్లు చదవాలంటే కష్టం. ఈ సభలో నుద్దీర్చుమైన చర్చలు జరుగుతుంటాయి. మెహమూద్ అలి గారు కూడా ఈ సభలోనే ఉన్నారు. చాలా మంది అనుభవజ్ఞులు ఈ సభలో ఉన్నారు. మీది గొప్ప వ్యక్తిత్వం. మేము ఢిల్లీ వచ్చినప్పుడు, ఆప్యాయంగా మీరు, మమ్మల్ని ఇంటికి పిలిచి మాకు భోజనం పెట్టి, 'మీరు తెలంగాణ కోసం కేసీఆర్ గారి వెంట ఉండి కొట్లాడుతున్నారు, ఇంకా గట్టిగా కొట్లాడండి', అని చెప్పిన మాటలు మాకు ఇంకా గుర్తున్నాయి. మొన్న నేను మంత్రి అయిన తరువాత నల్గొండ జిల్లాకు వచ్చినప్పుడు, నేను వస్తున్నానని తెలిసి, నాకు మీరు గౌరవం ఇచ్చి, గెస్ట్ హౌస్ లో చాలా సేపు ఉండి, మీటింగ్ అయిన తరువాత, మీకు పని ఉంది కదా మీరు వెళ్లండి అని నేనంటే, లేదు మీరు వెళ్లిన తరువాత నేను వెళ్తానని చెప్పి, మీ హుందాతనానికి, మీ మంచితనానికి నిదర్శనంగా మీరు చూపించినటువంటి ప్రేమ మాకు ఇప్పటికీ గుర్తు ఉంది అధ్యక్షా. మీ లాంటి వ్యక్తి ఈ పెద్దల సభకు నరైన వ్యక్తి అని, మీ అనుభవం రాష్ట్రానికి చాలా అవసరమని, రైతుల సమస్యలు, బీదబడుగు, బలహీన వర్గాల సమస్యలు, తీర్చడానికి మీ అనుభవం ఉపయోగపడుతుంది అధ్యక్షా. మా నాయకుడు దేశంలోనే కొత్త వధికాలు సృష్టించి, వాటిని ప్రజల్లోకి తీసుకెళ్తున్న తరుణంలో అనేక అంశాలపై మీ సలహాలు, సూచనలు జోడించాల్సిన బాధ్యత ఉంది. మీరు మంచి పేరు తెచ్చుకున్నందుకు మాకు సంతోషంగా ఉంది. మీరు చదివిన కళాశాలలోనే నేను కూడా డిగ్రీ చదివాను. మా కళాశాలలో చదివిన మీరు ఈరోజు మండలి చైర్మన్ గా నియమించబడినందుకు గర్వంగా ఉందని ఈ సభ ద్వారా తెలియజేస్తూ సెలవు తీసుకుంటున్నాను.

శ్రీ నాయని నర్సింహారెడ్డి (నామినేటెడ్):- అధ్యక్షా, చాలా సంతోషం. అనుభవజ్ఞులైన వ్యక్తిని మండలి చైర్మన్ గా నియమించినందుకు ముఖ్యమంత్రి గారికి ధన్యవాదాలు తెలియజేస్తున్నాను. నిజంగా మనిద్దరం నల్గొండ జిల్లా వాసులం. నల్గొండ జిల్లాకు చెందిన వ్యక్తికి ఇటువంటి పదవి రావడం సంతోషకరమైన విషయం. నల్గొండ జిల్లా ప్రజలను ఫ్లోరైడ్ బాధ నుండి తప్పించడానికి, ముఖ్యమంత్రి గారు చేపట్టిన దిండి ఎత్తిపోతల పథకం ద్వారా శరవేగంగా సిల్లు వచ్చే విధంగా ప్రయత్నం చేయాలని కోరుతున్నాను.

12.50 పు. శాసన మండలి చైర్మన్ గా స్వామిగౌడ్ గారు చాలా చాకచక్యంగా అందరికీ అవకాశమిచ్చి, అందరి మన్ననలను పొందారు. ఇప్పుడు శాసన మండలి చైర్మన్ గా ముఖ్యమంత్రి గారు మీకు అవకాశమిచ్చారు. పార్లమెంటు మెంబరుగా, రైతుగా మీకు రాజకీయ, వ్యవసాయ రంగాలలో బాగా అనుభవముంది. కాబట్టి, అందరి అభిప్రాయాలను తీసుకుని ప్రజలకు ఉపయోగపడేవిధంగా శాసన మండలిలో చర్చలు జరిగేలా చూస్తారని ఆశిస్తున్నాను. ముఖ్యమంత్రిగారు మీకు ఇచ్చిన ఈ అవకాశాన్ని ఉపయోగించుకుంటూ, రాజకీయంగా కాకుండా ప్రజాస్వామ్య పద్ధతిలో ప్రజా సమస్యలు ప్రతిబింబించే క్రమంలో ఇక్కడ చర్చలు జరిపి, అందరికీ న్యాయం జరిగేటట్లు చూడాలని కోరుతూ సెలవు తీసుకుంటున్నాను.

మిస్టర్ చైర్మన్:- గౌరవ సభ్యులు, కాటేపల్లి జనార్ధన్ రెడ్డి గారు.

శ్రీ కాటేపల్లి జనార్ధన్ రెడ్డి (ఉపాధ్యాయుల నియోజకవర్గం - మహబూబ్ నగర్, రంగారెడ్డి మరియు హైదరాబాద్):- అధ్యక్షా, తెలంగాణ శాసన మండలి రెండవ చైర్మన్ గా ఏకగ్రీవంగా ఎన్నికై, ఈరోజు పదవీ బాధ్యతలు చేపట్టిన తమకు శుభాకాంక్షలు తెలియజేస్తున్నాను.

అధ్యక్షా, మీ రాజకీయ జీవితాన్ని చూస్తే నాకు 'కేజీ టు పీజీ' పథకం గుర్తుకొస్తోంది. మీరు విద్యార్థి దశలోనే నాయకత్వ లక్షణాలు వుణికి వుచ్చుకున్నారు. మొదట్లో విద్యార్థి నాయకుడిగా ఉన్న తమరు, తరువాత గ్రామ వార్డు మెంబరుగా రాజకీయ జీవితం ప్రారంభించారు. మార్కెట్ కమిటీకి వైస్-చైర్మన్ గా, తదుపరి చైర్మన్ గా మరియు సింగిల్

విండో చైర్మన్ గా పలు సేవలందించారు. ముఖ్యంగా 'నల్గొండ-రంగారెడ్డి జిల్లా పాల ఉత్పత్తిదారుల సమాఖ్య' చైర్మన్ గా మీరు చేసిన సేవలను అక్కడి పాల ఉత్పత్తిదారులు ఎన్నటికీ మరువలేరు.

(ఆ సమయంలో శ్రీ వేముల ప్రశాంత్ రెడ్డి, శాసన వ్యవహారాల శాఖామాత్యులు సభలోనున్న ఇతర సభ్యుల వద్దకు వెళ్ళి మాట్లాడుతున్నారు)

మిస్టర్ చైర్మన్:- గౌరవ మంత్రివర్యులు దయచేసి వారి స్థానంలో కూర్చుంటే మంచిది.

శ్రీ కాటేపల్లి జనార్థన్ రెడ్డి:- అధ్యక్షా, తమరు 'రంగారెడ్డి-నల్గొండ జిల్లా పాల ఉత్పత్తిదారుల సమాఖ్య' చైర్మన్ గా ఉన్నప్పుడు అక్కడి పాల ఉత్పత్తిదారులను ప్రోత్సహించే విధంగా ఎన్నో కార్యక్రమాలను చేపట్టారు. ఎక్కడి పాలను అక్కడే సేకరించే విధానాన్ని ప్రతి గ్రామంలో తీసుకువచ్చి, వారు ఆర్థికంగా బలపడేందుకు కృషి చేసిన మిమ్మల్ని ఆ జిల్లాలోని పాల ఉత్పత్తిదారులు ఎన్నటికీ మరువరు. అటువంటి మీ సేవలు కేవలం రంగారెడ్డి, నల్గొండ జిల్లాలకు మాత్రమే పరిమితం కాకూడదని భావించిన ఆనాటి ప్రభుత్వం, 'ఉమ్మడి ఆంధ్రప్రదేశ్ పాల ఉత్పత్తిదారుల సమాఖ్య' చైర్మన్ బాధ్యతలను కూడా మీకు అప్పగించారు. ఆ స్థాయిలో మీరు చేసిన సేవ అమూల్యమైనది. అంతేకాకుండా, జాతీయ పాల ఉత్పత్తిదారుల సమాఖ్య సభ్యుడిగా ఉన్నప్పుడు యావత్ భారతదేశంలోని పాల ఉత్పత్తిదారులకు మేలు కలిగే దిశగా మీ కృషి అమోఘమైనది. అధ్యక్షా, శ్రీ ఇన్ వన్ అన్నట్లుగా వివిధ స్థాయిల్లో తమరు బాధ్యతలను నిర్వహించారు. వంచాయతీ రాజ్ వ్యవస్థలో వార్డు మెంబరుగా, తదుపరి జడ్పీటీసీగా పనిచేయడంతోపాటు మార్కెట్ కమిటీ చైర్మన్ గా మరియు సింగిల్ విండో చైర్మన్ గా బాధ్యతలు నిర్వహించారు. పార్లమెంటు సభ్యుడిగా 13వ పార్లమెంటులో ప్రప్రథమంగా అడుగిడి, 3 పర్యాయాలు పార్లమెంటు సభ్యుడిగా రాష్ట్ర దేశ సమన్వయను పార్లమెంటు ఫ్లోర్లో ప్రస్తావించడం ద్వారా సేవలందించారు. ప్రత్యేక తెలంగాణ మీద తీర్మానం చేసినప్పుడు ఒక పార్లమెంటు సభ్యుడిగా తెలంగాణ సాధనలో కీలకపాత్ర మహించిన వ్యక్తి మీరని ఈ సభకి తెలియజేస్తున్నాను.

'బంగారు తెలంగాణలో నేను కూడా భాగస్వామ్యం కావాలి' అని అనుకున్న మీరు, కేసీఆర్ గారి నాయకత్వంలోని టీఆర్ఎస్ పార్టీలో 2017వ సంవత్సరంలో చేరడం జరిగింది. స్వతహాగా రైతు అయిన మీకు రైతుల సమస్యల పట్ల సమగ్రమైన అవగాహన ఉంటుందనే విశ్వాసంతో 'తెలంగాణ రైతు సమన్వయ సమితి' మొదటి చైర్మన్ గా మీకు బాధ్యతలు అప్పగించారు. ఆ విధంగా ఏ బాధ్యత చేపట్టినా ఆ పదవికి వన్నె తెచ్చేవిధంగా, ఆ పదవుల్లో మీ ముద్ర ఉండేవిధంగా తెలంగాణ రాష్ట్రప్రజలకు మీరు అందించినటువంటి సేవలు అమూల్యమైనవి. అంతేకాకుండా, ఉపాధ్యాయుల 'పి.ఆర్.టి.యు.' సంఘం ఏ కార్యక్రమం చేపట్టినా, మీ సంపూర్ణ సహాయ సహకారాలు అందించి మమ్మల్ని ప్రోత్సహించిన సందర్భాలను కూడా మేము ఎన్నడూ మరువలేమని తెలియజేస్తున్నాను.

అధ్యక్షా, వార్డు మెంబరు స్థాయి నుండి శాసన మండలి చైర్మన్ గా అన్ని పదవులనూ నిర్వహించే అవకాశం మీకు కలిగింది. ఎన్ని పదవులు నిర్వహించినా, ఆ పదవులకు వన్నె తెచ్చేవిధంగా చేసిన మీ సేవలు ఈ రాష్ట్రానికి ఎంతగానో ఉపయోగపడ్డాయి. భవిష్యత్తులో కూడా ఈ రాష్ట్రప్రజలకు, ఈ దేశ ప్రజలకు మీ సేవలు అదేవిధంగా ఉపయోగపడాలని కోరుకుంటున్నాను. మీ చైర్మన్ షిప్లో ఈ పెద్దల సభ యొక్క గౌరవం ఇంకా పెరిగేవిధంగా, ఈ సభ గౌరవాన్ని మరింతగా ఇనుమడించే విధంగా సేవ చేసే భాగ్యాన్ని మీకు ఆ భగవంతుడు కలిగించాలని కోరుకుంటున్నాను. నాకు ఈ అవకాశమిచ్చినందుకు మీకు ధన్యవాదాలు తెలియజేసుకుంటూ సెలవు తీసుకుంటున్నాను.

మిస్టర్ చైర్మన్:- గౌరవ విప్, కర్నె ప్రభాకర్ గారు.

శ్రీ కర్నె ప్రభాకర్ (నామినేటెడ్):- అధ్యక్షా, తమరికి శాసన మండలి చైర్మన్ గా ఎన్నికయ్యే అవకాశం కల్పించినటువంటి ముఖ్యమంత్రి గారికి, ఆ సీట్లో నిండు మనస్సుతో, నిండుదనంతో కూర్చున్న మీకూ శుభాకాంక్షలు తెలియజేస్తున్నాను. అధ్యక్షా, ఒక విచిత్రమేమంటే, అప్పటి నుండి దానిపై చర్చ జరుగుతూ ఉంది. మొన్న మీరు నామినేషన్ వేస్తున్నటువంటి సందర్భంలో, నేను ఒక విప్గా, ప్రతిపక్ష పార్టీలకు చెందిన సభ్యులకు ఫోన్ చేసి మీ

నామినేషన్ ను నమర్దించడానికి రమ్మని అడిగాను. 'నేను తప్పకుండా రావలసిన అవసరమున్నది, తార్వాక నుండి ఇప్పుడే బయలుదేరతాను, నేను వచ్చే దాకా మీరు ఆగుతారా' అంటూ భారతీయ జనతా పార్టీ శాసన మండలి సభ్యుడైన రామచంద్ర రావు గారు అడగడం జరిగింది. అదేవిధంగా, కాంగ్రెస్ పార్టీ శాసనమండలి సభ్యులుగా ఉన్న జీవన్ రెడ్డి గారు నేను ఫోన్ చేసిన రెండు నిమిషాలలోనే అక్కడికి చేరుకున్నారు. ప్రతివక్షంలో ఉంటూ కూడా మీ నామినేషన్ కు వారు ఇంతగా మద్దతు తెలిపారంటే, మీరు అందరితో ఎంత వివాదరహితంగా ఉంటారనే విషయం తెలుస్తోంది.

రెండవది, మీరు ఇంతకు ముందు, గౌరవ లెజిస్లేటివ్ ఆ ఫైర్స్ మినిస్టర్ గారు సభ్యులతో మాట్లాడుతుండగా గమనించి, వారిని సీట్లో కూర్చోమని చెప్పడం జరిగింది. కానీ, తమరు ఛైర్మన్ గా ఎన్నికైన నందర్బంలో ఇంకా ఎవరెవరు మాట్లాడదలచుకున్నారో తెలుసుకునేందుకు ఆ సమయంలో మినిస్టర్ గారు మా వద్దకు వచ్చారు. సభ్యులందరూ కూడా తమ గురించి మాట్లాడేందుకు తహతహలాడారు. మీరు ఎంతటి వివాదరహితుడో చెప్పడానికి ఇదొక ఉదాహరణ.

అధ్యక్షా, నేను చిట్కాలలో ఒక ఉద్యోగిగా ఉండగా, మిమ్మల్ని ఒక రాజకీయ నాయకునిగా చూశాను. నేనొక ఉద్యమకారుడిగా ఉద్యమంలో పనిచేస్తుండగా, మిమ్మల్ని ప్రభుత్వంలోని వ్యక్తిగా చూశాను. నేనొక శాసన మండలి సభ్యుడిగా ఉన్నప్పుడు మిమ్మల్ని ఒక పార్లమెంటు సభ్యుడిగా గమనించాను. ఇప్పుడు ప్రభుత్వ విప్ గా ఉన్న నేను ఏకంగా మిమ్మల్ని శాసన మండలి ఛైర్మన్ స్థానంలో, అక్కడ చూస్తున్నాను. నందర్బమేదైనా, సమయమేదైనా మీలో హుందాతనం తగ్గలేదు. అది ఎంత చిన్నస్థాయి పదవైనా కావచ్చు. నేను చిట్కాలలో ఒక చిన్న ఉద్యోగిగా ఉన్నప్పుడు ఒక రాజకీయ నాయకుడిగా మీలో హుందాతనం చూశాను. ఇవాళ ఛైర్మన్ గా బాధ్యతలు చేపట్టినటువంటి నందర్బంలో కూడా అదే హుందాతనం తమరిలో కనిపిస్తోంది. చాలా సంతోషకరమైన విషయం. మీకున్నటువంటి కమిట్మెంటుని, నిజాయితీని ఇవాళ కాదు అధ్యక్షా, దాదాపుగా 20-25 సంవత్సరాల క్రితమే మీలో చూశాను.

1.00 ము. నేను ఒక ప్రయివేటు డెయిరీలో ఉద్యోగం చేస్తున్న నందర్బంలో ఆనాడు మీరు ఆంధ్రప్రదేశ్ సహకార సంఘానికి ఛైర్మన్ గా కొనసాగుతూ ఉన్నారు. నేను ప్రయివేటు డెయిరీలో ఉద్యోగం చేస్తున్నాను. నా ఉద్యోగ ధర్మం ఏమిటంటే నా డెయిరీని నేను అభివృద్ధి చేసుకోవడం. ఆ నందర్బంలో నేను ఎవరో మీకు తెలియదు, మీరు నాకు తెలుసు. ఆ సమయంలో మా డెయిరీని అభివృద్ధి చేయడానికి మేం ప్రయత్నం చేస్తున్నాము. మరో వైపు మీరు ప్రభుత్వ డెయిరీలను కాపాడుకోవాలనీ, కార్పొరేషన్ ను కాపాడుకోవాలని ప్రయత్నం చేశారు. ఇది మీ నిబద్ధతకు నిదర్శనం. ప్రయివేటు డెయిరీలు ఎన్ని వచ్చినా కూడా ప్రభుత్వ డెయిరీని కాపాడుకోవాలనే మీ నిజాయితీ వల్లనే ఈరోజు ఆ డెయిరీలు నిలదొక్కుకొని ఉన్నాయి. దీనికి మీరొక వునాదిగా మిగిలారని ఈ నందర్బంగా నేను గుర్తు చేస్తున్నాను. రాజకీయాల్లో మీరు ఎక్కడ ఉన్నప్పటికీ చాలా సందర్భాల్లో మిమ్మల్ని మేము గమనించే వారము. వేదిక ఏదైనా, మరొక రాజకీయ పార్టీలో ఉన్నా, ఒక అంశం వచ్చినప్పుడు అది ప్రజలకు సంబంధించిన అంశం అనిపించినప్పుడు, దీంట్లో నిజాయితీ, నిబద్ధతతో ఉన్నది అనిపించినప్పుడు, ఈ విషయమై ప్రజల కోసం మాట్లాడాలి అని అనుకున్నప్పుడు, చాలా సందర్భాల్లో మీరు ప్రదర్శించిన హుందాతనం, సభలో ఉన్న మా వంటి వారందరం కూడా గుర్తు చేసుకోవల్సిన అవసరం ఉంది. మనం చాలా సందర్భాల్లో టీ.పి. ప్యానల్ చర్చల్లో కలుసుకున్నప్పుడు మేము చాలా కోపంతో కనిపించే వారం. కాంగ్రెస్ పార్టీ తెలంగాణ ఇవ్వడం లేదనే కోపం, కసి మాలో కనిపించేది. కానీ, ఆ కాంగ్రెస్ పార్టీలో పార్లమెంటు సభ్యునిగా ఉండి కూడా తెలంగాణ ఉద్యమానికి అండగా మీరు ఉన్నారే తప్ప, మేము చేపట్టిన అజెండాకు అండ దండగా మీ మాటలు ఉండేవే తప్ప ఏ ఒక్క రోజు కూడా డీవియేట్ అయిన సందర్భాలు లేవు. మీరు పడినటువంటి ఇబ్బందులను కూడా ఈ నందర్బంలో గుర్తు చేసుకోవల్సిన అవసరం ఉంది. మీరు పంచాయితీ రాజ్ చట్టాన్ని అమలు చేసే వార్డు మెంబరు నుంచి సాక్షాత్తు పార్లమెంటులో చట్టాలు చేసిన నందర్బంలో మీరు వ్యక్తిగతంగా అనేక ఇబ్బందులు ఎదురుకున్నారు. మీరంటే గిట్టనివారు, సిద్ధాంతపరంగా విభేదించిన వారు

కూడా మిమ్మల్ని భౌతికంగా ఇబ్బంది పెట్టిన సందర్భాలు అనేకం వచ్చాయి. అవి మీకు తెలుసు, అలాగే మా జిల్లాకి సంబంధించిన వారికి కూడా తెలుసు. చివరకు మీ ఇంటిని కూడా పేల్చే సందర్భం వచ్చింది. అయినప్పటికీ మీరు వెనక్కి తగ్గలేదు, భయపడలేదు. 'ప్రజలకు సేవ చేసే సందర్భంలో నాకు ఎన్ని అడ్డంకులు వచ్చినా, ఇబ్బందులు వచ్చినా వర్షాలేదు' అని మీరు ఆలోచించేవారు. ఆ కమిట్మెంట్ వల్లనే ఇవాళ మీరు ఈ పదవిలో ఉన్నారు. తప్పకుండా ఇది మీరు వడిన శ్రమకి నిదర్శనంగా నిలుస్తుందని ఈ సందర్భంగా నేను గుర్తు చేస్తున్నాను. అధ్యక్షా, మీకు ఉన్న అనుభవాన్ని చూసి మేము చాలా నేర్చుకుంటామనే విశ్వాసం మాకు ఉన్నది. మీ సూచనలను తప్పకుండా మేము స్వీకరిస్తాము. అధ్యక్షా, ఈ పెద్దల సభలో ప్రజలు కోరుకుంటున్న విధంగా సభ్యులందరూ హెల్త్ డిస్కవర్స్ జరిగే విధంగా చూస్తాము, విప్లూగా మా బాధ్యత మేము నిర్వహిస్తాము. ప్రజల సమస్యలను తెలియజేసే సందర్భంలో తప్పకుండా మీరు ఆ అంశాలకు ప్రాధాన్యతనిస్తారని నేను ఆశిస్తున్నాను. మీకు ఇంత అద్భుతమైన అవకాశం ఇచ్చినందుకు, ఛైర్మన్ గా బాధ్యతలు చేపట్టినందుకు శుభాకాంక్షలు తెలియజేస్తున్నాను. మీకు ఈ అవకాశం ఇచ్చినందుకు ముఖ్యమంత్రి గారికి కూడా ధన్యవాదాలు తెలియజేస్తూ నా ప్రసంగాన్ని ముగిస్తున్నాను.

జై తెలంగాణ.

డా. వల్ల రాజేశ్వర్ రెడ్డి (వట్టభద్రుల నియోజకవర్గం

- వరంగల్, ఖమ్మం మరియు నల్లగొండ):- అధ్యక్షా, ఈ రాష్ట్రంలో ఈరోజు అత్యున్నతమైన పదవి శాసన పరిషత్తు అధ్యక్ష పదవి. ఇటువంటి పదవిని స్వీకరించిన సందర్భంగా మీకు శుభాకాంక్షలు తెలియజేస్తున్నాను ఈ అవకాశాన్ని మీకు ఇచ్చినందుకు ప్రీయతమ ముఖ్యమంత్రి శ్రీ కల్వకుంట్ల చంద్రశేఖర్ రావు గారికి ధన్యవాదాలు తెలుపుతున్నాను. ఇక్కడి సభ్యులందరు మరియు మంత్రులు మీ నాలుగు దశాబ్దాల రాజకీయ జీవితంలో వారు మీతో పంచుకున్న అనుభవాలు, మీ ఒడిదుడుకులను తెలియజేశారు. రాజకీయం అనేది ప్రజలకు సేవ చేయడం కోసమేనని తెలిసేట్టుగా మీరు పని చేశారు కాబట్టి, మీ వంటి వారిని ఈ పదవిలో కూర్చోబెట్టడం నబబనే ఏకాభిప్రాయాన్ని సభ

ఇప్పటికే తెలియజేసింది. నాకు మీతో దాదాపుగా రెండు దశాబ్దాల అనుబంధం ఉన్నది. మీ మీద నేను పోటీ చేసి ఓడిపోవడం కూడా జరిగింది. అది మీకు తెలుసు. ఆ సందర్భంలో టీ.ఆర్.ఎస్.పార్టీ ఓడిపోయిందని బాధ పడ్డాం తప్ప, మీ వంటి అనుభవజ్ఞులతో ఓడిపోయామని మేము ఎప్పుడూ బాధపడలేదు.

(సభ్యులందరు బల్లలు చరిచారు)

తెలంగాణ ఉద్యమంలో మీరు ఎంతో చొరవ చూపారు. ఆ సమయంలో మా నాయకులు, కార్యకర్తలు మిమ్మల్ని ఒక స్నేహితునిగానే చూశారు. మీరు లేట్ గా ఈ పదవికి వచ్చినప్పటికీ లేట్ స్టాగా వచ్చారు. మీకు ఈ పదవి ఇక్కడున్న సభ్యులందరిలో ఆలస్యంగా వచ్చింది. మీరు మీ రాజకీయ జీవితంలో చేసిన టువంటి కృషి ఫలితంగానే ముఖ్యమంత్రిగారికి మీకు ఈ పదవిని ఇవ్వాలనిపించింది. మీరు ఇంతకు ముందు నేను ఓడిపోయి, మీరు గెలిచిన సందర్భంలో ఖచ్చితంగా 2018-2019 ఎన్నికల్లో గెలుస్తామని చెప్పారు. రాజకీయాలకు అతీతంగా తెలంగాణ ఉద్యమాన్ని బలపరచడానికి టీ.ఆర్.ఎస్.పార్టీలోకి రావాలని మేము ఆరోజు కోరాము. ఆ విధంగానే మీరు తెలంగాణ ఉద్యమాన్ని బలపరచడానికి టీ.ఆర్.ఎస్.పార్టీకి వచ్చారు. మేము ఆరోజు అనుకున్న దిశలోనే తెలంగాణ రాష్ట్రం ఈరోజు నడుస్తోంది. ఈ సభ అంటే అత్యంత ప్రీతిపాత్రంగా శ్రీ కల్వకుంట్ల చంద్రశేఖర్ రావుగారు భావిస్తారు. ఆయన పీ.జీ. చదువుకునే రోజుల్లో కూడా గ్యాలరీలో కూర్చోని పెద్ద వారి మాటలను, ఉపన్యాసాలను ఆలకించి రాజకీయ అనుభవం గడించారు. అత్యంత ఇష్టమైన ఈ సభకి అత్యంత ఇష్టమైన మిమ్మల్ని అధ్యక్షునిగా నియమించారు. ఈ సభను బాగా నడిపించాలని, చర్చలు బాగా జరపాలని ఆ చర్చల ద్వారా తెలంగాణ ప్రజాసేవానికి ఉపయోగం జరగాలనే ఉద్దేశంతోనే మీకు ఈ పదవి ఇచ్చారని నేను భావిస్తున్నాను. మీరు అధ్యక్షునిగా ఎన్నికైనందుకు మూడు అంశాలను మీ నుంచి నేను ఆశిస్తున్నాను.

మొదటిది, మీరు గతంలో అనేక సందర్భాల్లో రాజకీయ నాయకులకు ఎంతో ఆతిథ్యం ఇచ్చారు. అటువంటి ఆతిథ్యాన్నే ఈ సభలో సభ్యులకు, అధికారులకు, విలేఖరులకు

ఇచ్చి, సభలో చర్చలు బయట ప్రజాసీకానికి తెలిసే విధంగా చేయాలని కోరుతున్నాను.

రెండవది, మీరు టీ.ఆర్.ఎస్. పార్టీలోకి రాగానే మీకు రైతు సమన్వయ సమితి అధ్యక్ష పదవిని ఇచ్చి, అనేక మంచి కార్యక్రమాలు ముఖ్యమంత్రిగారు మొదలు పెట్టారు. అవన్నీ కూడా ఈ చర్చల ద్వారా సఫలమయ్యే క్రమంలో ఉన్నాయి. మీరు మంచి వ్యవసాయ కుటుంబం నుండి వచ్చారు. కాబట్టి, వ్యవసాయాన్ని పరిపూర్ణం చేసే దశలో ఉన్నారు కాబట్టి వ్యవసాయ రంగానికి కూడా ఉపయోగపడే విధంగా చర్చలు చేపట్టాలని కోరుతున్నాను.

మూడవది, సభలో చేపట్టే చర్చలు సభయొక్క ఉన్నతిన పెంచే విధంగా మీ చర్చలు ఉండాలని ఆశిస్తున్నాను. అలా ఉంటాయనడంలో ఎటువంటి సందేహం లేదు. నాకు ఈ మాట్లాడే అవకాశం ఇచ్చినందుకు ధన్యవాదాలు తెలియజేస్తున్నాను. మీరు మీ నాలుగు దశాబ్దాల అనుభవాన్ని జోడించి ఈ పదవికి వన్నె తీవలని చెప్పి నేను కోరుతూ సెలవు తీసుకుంటున్నాను. జై తెలంగాణ.

మిస్టర్ చైర్మన్:- గౌరవ సభ్యులు అలుగుబెల్లి నర్సిరెడ్డిగారు. మిగతా సభ్యులందరు మాట్లాడే బదులు ఇద్దరు, ముగ్గురితో ముగిస్తాము. ఎందుకంటే, సమయం మ. 01.10 అయింది. గౌరవ స్పీకర్ గారు కూడా ఫోన్లో వచ్చి కూర్చున్నారు. కాబట్టి, మరో ఇద్దరు సభ్యులు మాట్లాడిన తరువాత సభను ఈరోజుకి ముగిద్దాం.

1.10 మిస్టర్ చైర్మన్:- ఇప్పుడు సమయం మ.1.10 మ. నిమిషాలు అవుతోంది. గౌరవ స్పీకర్ గారు ప్రక్కన ఫోన్లో వేచి చూస్తున్నారు. మరో ఇద్దరు సభ్యులు మాట్లాడిన తరువాత సభను ఈ రోజుకి ముగించు కుందాము.

శ్రీ అలుగుబెల్లి నర్సిరెడ్డి (ఉపాధ్యాయుల నియోజకవర్గం - వరంగల్, ఖమ్మం మరియు నల్లగొండ):- అధ్యక్షా, రాష్ట్ర శాసన వ్యవస్థలో అత్యున్నతమైన శాసన పరిషత్తు చైర్మన్ గా ఎన్నికైనందుకు తమరికి హృదయపూర్వక శుభాకాంక్షలు తెలియజేస్తున్నాను. నేను తరగతి గదిలో ఉపాధ్యాయుడిగా 36 సంవత్సరాలుగా పని చేశాను. మీరు రాజకీయ వ్యవస్థలో వివిధ పదవుల్లో,

ప్రజాప్రతినిధిగా 38 సంవత్సరాలు పని చేశారు. ఆ సందర్భంలో ఐక్య ఉపాధ్యాయ ఫెడరేషన్ నడిపే సెమినార్లకు మీరు ముఖ్యఅతిథిగా విచ్చేసి అనేక నూచనలు, మంచి విషయాలు మాట్లాడిన వ్యక్తిగా ఉన్నారు. ఈ సందర్భంగా గౌరవ మంత్రివర్యులు మరియు సీనియర్ సభ్యులు చెప్పిన అంశాలన్ని మీకు వర్తిస్తాయి. వీటికి అదనంగా మీరొక గొప్ప ప్రజాస్వామ్యవాది. సభలో ఎంత చిన్న వ్యక్తులు మాట్లాడినను, సంయమనంతో విని దానికి మీరు సమాధానం చెప్పారు. మీరు ఎక్కడా ఎటువంటి భేషజాలకు పోకుండా, ఎటువంటి ఏవగింపులు లేకుండా ఉండడాన్ని నేను మా సెమినార్లలో గమనించాను. నేను తరగతి గది నుంచి మీ గదికి వచ్చాను. శాసన పరిషత్తుని గొప్పగా నడిపే శక్తి మీకున్నదని మరొక్కమారు తెలియజేస్తున్నాను. నాకు మాట్లాడే ఈ అవకాశం ఇచ్చినందుకు మీకు వృతజ్ఞతలు తెలియజేస్తున్నాను.

శ్రీ కూర రఘుత్తమ్ రెడ్డి (ఉపాధ్యాయుల నియోజకవర్గం - మెదక్, నిజామాబాద్, ఆదిలాబాద్ మరియు కరీంనగర్):- అధ్యక్షా, పెద్దల సభకు చైర్మన్ గా ఎన్నికైనందుకు తమరికి హృదయపూర్వక అభినందనలు తెలియజేస్తున్నాను. డా. వల్లారాజేశ్వర రెడ్డి గారు మిమ్మల్ని లేటుగా వచ్చినా లేటస్టుగా వచ్చారని చెప్పారు. మీరు మరియు నేను ఒక్కటే రోజున సభకు పరిచయమవ్వడమనేది నాకు దొరికిన అదృష్టంగా భావిస్తున్నాను. పెద్దలైన మీ ఆశిస్సులు మాకు ఎల్లప్పుడూ ఉండాలని కోరుకుంటున్నాను. మీరు సభకు మరింత వన్నె తెచ్చేవిధంగా పని చేస్తారని భావిస్తున్నాను. మీకు అన్నిరకాలుగా మంచి జరిగే విధంగా చూడాలని భగవంతుణ్ణి కోరుకుంటున్నాను. జైహింద్, జై టీచర్.

శ్రీ టి. భాను ప్రసాద్ రావు (స్థానిక సంస్థలు - కరీంనగర్):- అధ్యక్షా, నుద్దీర్షమైన రాజకీయ అనుభవం ఉన్న తమరు రాష్ట్ర శాసన వ్యవస్థలో అత్యున్నతమైన శాసన పరిషత్తు చైర్మన్ గా నేడు పదవీ బాధ్యతలు చేపడుతున్న సందర్భంగా మీకు హృదయంతరాలయం నుంచి మీకు శుభాకాంక్షలు తెలియజేస్తున్నాను. అదేవిధంగా తమరికి ఈ అవకాశాన్ని కల్పించిన మనందరి ప్రియతమ ముఖ్యమంత్రి కేసీఆర్ గారికి ధన్యవాదములు తెలియజేస్తున్నాను. తమరితో నాకు 9 సంవత్సరాల అనుబంధం ఉన్నది. గతంలో మనం

ఒకే పార్టీలో పని చేసినప్పుడు తమరు పార్లమెంటు సభ్యుడిగా, నేను శాసన పరిషత్తు సభ్యుడిగా పని చేశాము.

ఆనాడు ఈ రాష్ట్రంలో తెలంగాణ ఉద్యమం ఉధృతంగా నడుస్తున్న సందర్భంలో కాంగ్రెస్ పార్టీలో, తెలంగాణ వట్ల నిబర్ధిత కలిగిన గుప్పెడు మంది నాయకుల్లో పెద్ద దిక్కుగా మీరు పని చేశారు. మీకు తోడుగా మేము కూడా పని చేశాము. పార్లమెంటు సభ్యుడిగా మీరు పని చేస్తున్న సందర్భంలో ఢిల్లీలో మీ దగ్గర, మీ ఇంట్లోనే అనేక బ్రెయిన్ స్ట్రామింగ్ సెషన్స్ జరిగేవి. కాంగ్రెస్ పార్టీ అధిష్టానం నత్వర నిర్ణయం తీసుకునే విధంగా అధిష్టానంపై ఒత్తిడి తీసుకువచ్చేందుకు కాంగ్రెస్ పార్టీ నాయకులుగా మనం అనేక సార్లు సుదీర్ఘంగా గంటల తరబడి చర్చలు జరిపాము. ఆనాడు జరిపిన చర్చలకు ఇక్కడున్నటువంటి గౌరవ సభ్యులు భూపాల్ రెడ్డి గారూ, జీవన్ రెడ్డి గారు, నేను సాక్షులుగా ఉన్నాము. ఆనాడు అర్ధరాత్రి 12, 1 గంటలకు కాంగ్రెస్ కోర్ కమిటీ సభ్యుల దగ్గరకు సమావేశాలకు వెళ్లి వచ్చిన సందర్భంలో మనకు నిర్ణయం అనుకూలంగా ఉన్నప్పుడు సంతోషంగా తిరిగి వచ్చేవాళ్లము మరియు ఒక్కోసారి నిరాశ, నిస్సహాయతతో కూడా తిరిగి వచ్చిన సందర్భాలు కూడా ఉన్నాయి. అలాంటి నిరాశ, నిస్సహాయతతో వచ్చే సందర్భంలో మాలాంటి యువకులము నిరాశతో కృంగిపోకుండా ఉండేందుకు మీరు మాకు ధైర్యాన్ని ఇస్తూ, 'విధంగానైనా ఒప్పిద్దాము అనే భరోసాను మాకు ఇచ్చిన సందర్భాలను ఎప్పటికీ గుర్తుకు ఉంచుకుంటాము. ఆనాడు మేము ఇంకా కొట్లాడటానికి మీరు ఇచ్చిన స్ఫూర్తిని మరవలేము. మీలాంటి సీనియర్ నాయకులు ఉన్నందునే మేము అలాంటి గొప్ప స్టేప్ తీసుకొని ఎలాంటి ఒత్తిడికైనా నిలబడగలిగాము. మీకు ఉన్న సుదీర్ఘ రాజకీయ అనుభవం మరియు ఎలాంటి వివక్షలకు తావులేకుండా నేడు ప్రతిపక్షాలు సైతం మిమ్మల్ని వారి వ్యక్తిగా గుర్తించడమనేది గొప్ప విషయం.

మీరు రాజకీయాల్లో అజాత శత్రువుగా ఉన్నారు. మీ నుంచి నేర్చుకోవాల్సిన అనేక విషయాలను రాబోయే కాలంలో మీ అధ్యక్షతన నేర్చుకుంటాము. మీ అధ్యక్షతన సభ గౌరవాన్ని పెంపొందించే విధంగా, విప్ గా పనిచేసే అవకాశం రావడాన్ని నేను అదృష్టంగా భావిస్తున్నాను. మీ ఎన్నికకు సంపూర్ణంగా సహకరించిన ప్రతిపక్షసభ్యులందరికీ ప్రభుత్వ

వక్షాన ధన్యవాదములు తెలియజేస్తున్నాను. మీ అనుభవాన్ని గుర్తించి మిమ్మల్ని ఈ స్థానంలో కూర్చోబెట్టిన మన ప్రിയతమ ముఖ్యమంత్రి కేసీఆర్ గారికి మనస్ఫూర్తిగా సభ్యులందరి తరపున మరొక్కసారి ధన్యవాదములు తెలియజేస్తున్నాను.

శ్రీ ఎలిమినేటి క్రిష్ణారెడ్డి (శాసన సభ నియోజక వర్గం):— అధ్యక్షా, రాష్ట్ర శాసన వ్యవస్థలో అత్యున్నతమైన శాసన పరిషత్తు అధ్యక్షులుగా గౌరవ ముఖ్యమంత్రి కేసీఆర్ గారు మిమ్మల్ని ప్రతిపాదించడం, ప్రతిపక్షాల వారు కూడా సమ్మతించి ఏకగ్రీవంగా ఛైర్మన్ గా ఎన్నుకున్నందుకు మీకు హార్దిక శుభాకాంక్షలు తెలియజేస్తున్నాను.

నల్లగొండ జిల్లా అంటే పోరాటాల ఖిల్లా, విప్లవాల గడ్డ అనేది మనందరికీ మొదటి నుంచి తెలుసు. నల్లగొండ జిల్లా నుంచే నిజాం ప్రభుత్వానికి వ్యతిరేకంగా తెలంగాణ రైతాంగ సాయుధ పోరాటం మొదలైంది. స్వర్గీయ రావి నారాయణ రెడ్డి, బీం రెడ్డి నర్సింహ రెడ్డి గారు, ఆరుట్ల రామ చంద్రా రెడ్డి గారు, ఆరుట్ల లక్ష్మీనరసింహ రెడ్డి గారు, ఆరుట్ల కమలా దేవి గారు, చాకలి ఐలమ్మ, దొడ్డికొమరయ్య, కుర్రాడ రాంరెడ్డి, రేణికుంట రాంరెడ్డి, కోదండ రాంరెడ్డి మొదలైన నాయకుల నాయకత్వంలో అనాడు తెలంగాణ విముక్తికొరకు సాయుధ పోరాటం చేసి, దాదాపుగా 4వేల మంది అమరులై తెలంగాణ రాష్ట్రానికి విముక్తి కల్పించడం జరిగింది. 1995లో విశ్వవిఖ్యాత నటసార్వభౌముడు, తెలుగు దేశం పార్టీ నుంచి ముఖ్యమంత్రిగా పని చేస్తున్న ఎన్టీఆర్ ని వదవీచ్యుతుడిని చేసింది కూడా నల్లగొండ జిల్లానే, దీనిని బట్టి చూస్తే నల్లగొండ జిల్లాలో నమర్దులైన నాయకులకు కొరత లేదనేది అర్థమౌతోంది. ఆనాడు డిసిసిబి ఛైర్మన్ కొరకు రాజకీయ సంక్షోభం తలెత్తిన సంఘటన ఉన్నది. 2000 సంవత్సరంలో జనవరి 4వ తేదీన నల్లగొండ జిల్లాలోని ఉరుమడ్లలోని మీ ఇంటిని నక్కలెట్లు పేల్చేయడం జరిగింది. ఈ విషయాన్ని నేను ఉదయాన్నే వార్తాపత్రికలో చూశాను.

1.20 మ.

జనవరి 6వ తేదీనాడు ఉదయం 5.30 గంటలకు నేను పాలు పిత్తకడానికి బావి దగ్గరకు వెళ్లినప్పుడు ఇద్దరు నక్కలెట్లు అక్కడ ఉన్నారు. వారిని చూసి నేను నా స్కూటర్ మీద వేగంగా గ్రామానికి వెళ్లి ప్రాణాలను రక్షించుకున్నాను. నిజంగా భగవంతుడు నా ప్రాణాలు కాపాడాడని నేను భావించాను. ఆ విధంగా వారు ఊరి

మధ్యలో ఉన్న తమరి ఇంటిని ధ్వంసం చేయడాన్ని నేను మరునటి రోజు వార్తా పత్రికలో చూడడం జరిగింది. వారు వచ్చింది నా మీద వ్యక్తిగతంగా దాడి చేయడానికి కాదని, మా సోదరుడు శ్రీ మాధవరెడ్డిని అంతం చేస్తే నేను వస్తానేమో అనే ఉద్దేశంతో చేసిన భావన అని ఆనాడు నాకు కలిగింది. తదనంతరం జరిగిన సంగతులన్నీ మనకు తెలుసు. చంద్రబాబునాయుడు గారి హయాంలో జూన్ 6వ తేదీనాడు కరెంటు బిల్లులకు సంబంధించి సిద్ధిపేట మార్కెట్ కమిటీలో టీఆర్ఎస్ పార్టీ అధ్యక్షులు నేటి ముఖ్యమంత్రిగా ఉన్న శ్రీ కె. చంద్రశేఖర్ రావు గారు ఇచ్చిన ఉపన్యాసాన్ని నేను వినడం జరిగింది. తెలంగాణ ఉద్యమానికి నమర్బులెన్నటువంటి మీరు నాయకత్వం వహిస్తే తప్పకుండా తెలంగాణ రాష్ట్రం వస్తుందని వారితో అన్నాను. తప్పకుండా నాయకత్వం వహిస్తానని వారు ఆనాడు వాగ్దానం చేశారు. దాని ప్రకారమే ఏప్రిల్ 27, 2001న పెద్దలు శ్రీ నాయిని నర్సింహ రెడ్డి గారు మరియు ఇతర ప్రముఖులు టీఆర్ఎస్ పార్టీని స్థాపించి ఉద్యమం మొదలుపెట్టడం జరిగింది. ఎవరిలోనైతే తెలంగాణ రాష్ట్రం రావాలనే ఉద్దేశం ఉందో, వారందరూ కూడా టీఆర్ఎస్ పార్టీలో చేరడం జరిగింది. ఆనాడున్న ప్రభుత్వం తెలంగాణ ఉద్యమాన్ని అణిచి వేసిన సంఘటనలను మనం చూసాము. చివరికి తెలంగాణ రాష్ట్రం సాధించడమా? కేసిఆర్ చావడమా? అన్న లక్ష్యంతో, నవంబర్ 2009లో ఆయన ఆమరణ నిరాహార దీక్ష చేపట్టడం జరిగింది.

ఉద్యమంలో భాగంగా నేను, శ్రీ నాయిని నర్సింహ రెడ్డిగారు మొదలగు వారందరం “నిమ్న” ఆనువత్రిలో ఉండడం జరిగింది. అప్పుడు శాసనమండలి సభ్యులు తక్కువగా ఉండేవారు. ఈ ఉద్యమం ప్రారంభించిన తరువాత చాలా మంది ఆకర్షితులై చేరడం చాలా సంతోషించవలసిన విషయం. తదనంతరం అనేక పరిణామాల తరువాత, తెలంగాణ రాష్ట్రాన్ని సాధించుకున్నాము. పంజరంలో ఉన్న చిలుక పరిస్థితి పోయి అందరికీ భావ స్వాతంత్ర్యం వచ్చిందని నేను భావిస్తున్నాను. న్యాయ స్థానంలో న్యాయమూర్తులకు ఏ విధంగా అవకాశం ఇస్తారో, అదే విధంగా తమరు కూడా న్యవక్షం, వివక్షం, అధికార వక్షం అనే బేధ భావం లేకుండా వ్యవహరిస్తారని, సభా సాంప్రదాయాలను కాపాడతారని, సభ

గౌరవాన్ని ఇనుమడింపజేస్తారని, సభకు హుందాతనాన్ని తీసుకొస్తారని భావిస్తూ నేను సెలవు తీసుకుంటున్నాను.

మిస్టర్ చైర్మన్:- గౌరవ సభ్యులారా, ఈ అత్యున్నతమైనటువంటి స్థానానికి నన్ను ఏకగ్రీవముగా ఎన్నిక చేసినందుకు గౌరవ ముఖ్యమంత్రి గారికి, గౌరవ శాసన పరిషత్తు ఉపాధ్యక్షులకు, గౌరవ మంత్రివర్గ సభ్యులకు అన్ని పక్షాల నాయకులకు, సహచర సభ్యులందరికీ నా హృదయపూర్వకమైన ధన్యవాదములు తెలియజేస్తున్నాను. పార్లమెంటరీ ప్రజాస్వామ్య వ్యవస్థలో చట్ట సభల అధ్యక్షస్థానాలు అత్యంత కీలకమైనవే కాదు, సంక్లిష్టమైనవి కూడా, ప్రజాభిమతానికి అనుగుణంగా, ప్రజలకు అవసరమైన శాసనాలను రూపొందించేలా, సభ్యులను కార్యోన్ముఖులను చేసి, సభకు, సమాజానికి మధ్య సారథిగా వ్యవహరించాల్సిన గురుతర బాధ్యత ఎగువ సభ చైర్మన్ గా నాపై ఉంటుంది. క్లిష్టమైన వర్తమాన పరిస్థితుల్లో ఈ విధి నిర్వహణ ఎంత కీలకమైనదో నాకు తెలుసు. వినమ్రతతో, అంకిత భావముతో నేను ఈ పదవీ బాధ్యతలు చేపడుతున్నాను. చాలా మంది నా గురించి ప్రశంసిస్తూ మాట్లాడారు. ఆ ప్రశంసలను నేను ఆశీర్వాచనములుగా తీసుకొంటున్నానని మనవి చేస్తున్నాను.

ఇటీవల దేశ పార్లమెంటరీ వ్యవస్థలో కొన్ని పరిణామాలు చోటు చేసుకొంటున్నాయి. సమగ్రమైన చర్చల ద్వారానే పార్లమెంటరీ ప్రజాస్వామ్యం పరిరక్షించబడుతుంది అనేది నిర్వివాదాంశం. ఈ సభలో వలువురు పెద్దలు, అనుభవజ్ఞులు, వివిధ రంగాల్లో నిష్ణాతులైన వారు, మేధావులు ఉన్నారు. మన చర్చలు సంకుచితం, పరస్పర నిందాపూర్వకం కావడానికి వీలు లేదు. మనం చేసే చర్చలు, తీర్మానాలు, చట్టాలు రాష్ట్ర ప్రజల దైనందిన సమస్యలకు, రాష్ట్ర ప్రయోజనాలకు నిరంతరం తరుణోపాయలను చూపాలి. చర్చల సందర్భంగా ఒక్కొక్క పర్యాయం సభ్యులు గట్టిగా మాట్లాడడం జరుగుతుంది, అటువంటి పరిస్థితులు వస్తాయి, తప్పదు. అయినప్పటికీ ఈ పెద్దల సభ హుందాగా ప్రవర్తిస్తుంది అనడంలో నాకు ఎటువంటి అనుమానం లేదు. అలా ప్రవర్తించాలనే నేను కూడా మనవి చేస్తున్నాను. ఈ సభా కార్యక్రమాలు విజయవంతం కావడానికి, నిష్పక్షపాతంగా

మీకుందరికీ సేవ చేయడానికి తప్పకుండా శక్తివంచన లేకుండా ప్రయత్నం చేస్తానని హామీ ఇస్తున్నాను.

డిప్యూటీ చైర్మన్ గారికి నా నమస్కారములు తెలియజేస్తున్నాను. ఇంతకు ముందు, ప్రత్యేకముగా ఈమధ్య కూడా వారు ఈ సభా నిర్వహణను ఎంతో దక్షతతో సాగించడం చూశాను. వారి యొక్క సంపూర్ణ సహకారం నదా నాకు ఉంటుందనే విశ్వాసం ఉన్నది. ఇది నా వ్యక్తిగత స్థానం అనేది కాకుండా తమరందరూ ఈ స్థానానికి గౌరవమిస్తే తద్వారా మనందరి హుందాతనం, హోదా పెంచుకోగలుగుతామని తెలియజేస్తున్నాను.

శాసన పరిషత్తు అధ్యక్షునిగా నన్ను ఏకగ్రీవంగా ఎన్నుకోవడంలోనూ, అభినందించడంలోనూ, శుభాకాంక్షలు తెలపడంలోనూ మీరందరూ చూపిన ప్రేమకు హృదయ పూర్వకమైన నమస్కారములు తెలుపుతూ సెలవు తీసుకొంటున్నాను.

MR. CHAIRMAN:- The House is adjourned to meet again at 10.00 A.M on Saturday, the 14th September, 2019.

(The House then adjourned at 1.29 P.M to meet again at 10.00 A.M on Saturday, the 14th September, 2019.)



**“PUBLISHED UNDER RULE 316 OF THE RULES OF PROCEDURE AND CONDUCT OF
BUSINESS IN THE TELANGANA LEGISLATIVE COUNCIL AND PRINTED
AT ASSEMBLY PRESS, PUBLIC GARDENS, HYDERABAD.”**